

శ్రీరామకృష్ణ మిషన్ (సేవాసంస్థ):

తదాదర్శములు: కార్తావళి

అనువాదకులు :

కీ. శే. కందుకూరు మల్లికార్జునంగారు

ప్రప్రథమమున శ్రీరామకృష్ణమిషన్ ఎట్లు స్థాపింపబడినదియు, ఆ సంస్థయొక్క ఆదర్శములు, అది కావించుచున్న సేవాకార్యావళియు నిందు వివరముగ దెలుపబడియున్నవి.

54 పుటలు

వెల : 50 పైసలు

దేవీ మాహాత్మ్యము

అనువాదకులు :

కీ. శే. కందుకూరు మల్లికార్జునంగారు

మార్కండేయ పురాణాంతర్గతమగు దేవీమాహాత్మ్యము భక్తులెల్లరు అవశ్యము పఠింపదగిన దివ్యగ్రంథము. పాశకుల సౌకర్యార్థము శ్లోకములు పెద్దఅక్షరములతో ముద్రింపబడియున్నవి. ప్రతి శ్లోకమునకు తేటతెల్లమగు తాత్పర్యము గలదు.

పారాయణము చేయగోరు భక్తుల యుపయోగార్థము గ్రంథాదియందు చండికా ధ్యానము, అర్గలాస్తోత్రము, కీలకస్తోత్రము, దేవీకవచమును, గ్రంథాంతమున అపరాధక్షమాపణస్తోత్రమును, దేవీసూక్తమును పొందుపఱచియున్నాము.

ఈ గ్రంథమును శ్రద్ధాభక్తులతో పారాయణముచేయు భక్తులకు శ్రీదేవీకృపాకటాక్ష వీక్షణప్రసారము తప్పక కలుగును.

170+24 పుటలు

దివ్యమగు ద్వితీయ ముద్రణము

వెల : రూ. 2-50

అచ్చెను : మేనేజరు, శ్రీ రామకృష్ణమఠము, మైలాపూరు, మద్రాసు-4

శ్రీ రామ కృష్ణ ప్రభ

సంపుటము ౨౭

౧౯౭౦ - ఆగస్టు : సాధారణ - శ్రావణము

సంచిక ౨

విషయ సూచిక

వివేక చూడామణి—మూలము : శ్రీ శంకర భగవత్పాదులు	౮౧
వ్యాఖ్యాత : ఆన్నమాచార్య			
శ్రీ రామకృష్ణానందస్వామికి శ్రీ వివేకానందస్వాముల లేఖ ఒకటి	౮౫
శశి సాంత్వన సూక్తులు	౮౬
గురుభక్తి పరమాదర్శము	౮౮
భరత మహిమ—(కీ. కే.) మహాపాధ్యాయ దుర్భాసుబ్రహ్మణ్య శర్మగారు	౯౪
వాలి వధాంతర్య సందేశం			
—శ్రీమత్పరమహంస పరివ్రాజకాచార్య శ్రీ కేశవతీర్థస్వామివారు...	౯౭
ఉపనిషత్సూత్రావళి—శ్రీ రాంపల్లి శ్రీరామచంద్రమూర్తిగారు	౧౦౧
శివానంద స్మృతులు - ౩వ భాగము : శ్రీమత్ప్రవాజిక శ్యామాశ్రావణ	౧౦౬
శివానంద లేఖావళి	౧౦౮
వాక్త్రలు - విశేషాలు	౧౧౧
గ్రంథపరిచయం	౧౧౨

ఫోన్ : 71281

శ్రీ రామ కృష్ణ ప్రభ

పోస్టు బాక్సు : 635

1. 1970 జూలై నుండి శ్రీరామకృష్ణప్రభ ఇరవై ఏడవ సంపుటం జరుగుతూ ఉంది.
2. చందావివరాలు : ఇండియాలో రూ. 5-00 ; సిలోనులో రూ. 7-00. విడిసంచిక 50 పైసలు.
3. చందాదారులు జాబులలో తమచందాదారునంబ్రను చిరునామాను స్పష్టంగా వ్రాయాలి.
4. సంచిక అందకపోతే వారంరోజులలో తెలియజేయాలి.
5. మేము ప్రచురించిన తెలుగుగ్రంథాలలో అనేకములు శ్రీరామకృష్ణప్రభ చందాదారులకు తక్కువవెలకు అందజేయబడును. వివరాలకు ఈ క్రింది చిరునామాకు వ్రాయండి.
6. శ్రీరామకృష్ణప్రభ ప్రముఖసంస్కృతికేంద్రాలలో ప్రచారంలో ఉన్న ఆధ్యాత్మికవిజ్ఞానపత్రిక. అధ్యర్థస్థానంబ్రకు చక్కని ప్రావకం. రేట్లకు వ్రాయండి.
7. సమీక్షకు గ్రంథాలు పంపేటప్పుడు రెండేసి ప్రతులు పంపాలని గ్రంథకర్తలకు, ప్రకాశకులకు మా ప్రార్థన.

తక్కిన వివరాలకు ఈ చిరునామాకు వ్రాయండి:—

మేనేజరు : శ్రీరామకృష్ణప్రభ ఆఫీసు, శ్రీరామకృష్ణమఠం, మద్రాసు - 4.

శ్రీ వివేకానంద సంపూర్ణ గ్రంథావళి

ప్రతిభోజ్యులైన ఆంధ్రపండితులచే ఆంధ్రీకరింపబడి 10 సంపుటలుగా ప్రకటింపబడి ఉన్నాయి. ప్రతి సంపుటంలోను దాదాపు 500 పుటలు.

: అట్టబైండు సెట్టు రు. 51-50 లు. క్యాలికో బైండు సెట్టు రు. 65 లు.

పోస్టేజి ప్రత్యేకం.

వది సంపుటలూ విక్రయానికి సిద్ధంగా ఉన్నాయి.

ఒక్కొక్క సంపుటం

అట్టబైండు రూ. 5-00 క్యాలికో రూ. 6-50 (పోస్టేజి ప్రత్యేకము)

• అయిదవ సంపుటము క్యాలికో మాత్రమే కలదు.

నూతన ముద్రణము!

ఇప్పుడే తెలుపబడినది!!

శ్రీ మద్భగవద్గీత

అనువాదకులు : శ్రీ నిర్వికల్పానందస్వాములవారు

ఇది మూలశ్లోకములు, ప్రతిపదార్థము, ధారాళమగు అనువాదము, టీకాసారము, విశేషాంశములు, సానువాదగీతాపాఠక్రమము, ధ్యానమాహాత్మ్యములు, సమ్యక్వాత్మకములగు ఉపనిషత్వాఖ్యాయసూచిక, వేదాంతసూత్రసూచిక, గీతాశ్లోకసూచిక, శబ్దానుక్రమణిక—ఇన్నిటితో విరాజిల్లుచున్నది.

పుటలు : 480 (సర్వాంగసుందరమైన సప్తమ ముద్రణము) వెల : రూ. 4-00

ఇట్లు వ్రాయుడు : మేనేజరు, శ్రీ రామకృష్ణమఠము, మైలాపూరు, మద్రాసు-4

మా మాసపత్రికలు

వేదాంతకేసరి

తత్వశాస్త్ర - మత - సంస్కృతివిషయకంగా 1914-వ సంవత్సరంనుండి నడవబడుతుండే
ఆంగ్ల మాసపత్రిక.

సాలు చందా : ఇండియాలోను, సింహళంలోను రీ రూపాయలు ;
ఇతర విదేశాలలో 3 డాలర్లు, లేదా 14 పిల్లింగులు.

శ్రీ రామకృష్ణ విజయం

మత - సాంస్కృతికవిషయకంగా 1921-వ సంవత్సరమునుండి ప్రచురింపబడుతున్న తమిళ మాసపత్రిక.

సాలు చందా : ఇండియాలో రూప 5 లు, సింహళము రూప 7 లు.

శ్రీ రామకృష్ణ ప్రభ

1944-వ సంవత్సరంనుండి ప్రచురింపబడుతూ విశ్వోపదేశవ్యవస్థల అధ్యాత్మిక విజ్ఞానామృతమును వెదజల్లే
తెలుగు మాసపత్రిక.

సాలు చందా : ఇండియాలో రూప 5 లు, సింహళము రూప 7 లు.

1. చందాదారులు ఉత్తరప్రత్యుత్తరాలలో తమ 'చందాదారు సంఖ్య' సుదాహరిస్తూ విలాసాలను
స్పష్టంగా వ్రాయాలి.
2. పత్రిక అందకపోతే నెల రెండవ వారాంతానికి మాకు తెలుపాలి.
3. చందాదారులకు మేము ప్రచురించిన గ్రంథాలలో కొన్ని తగ్గింపు ధరలకు అందజేస్తాం. వివరాలకు
క్రింది విలాసానికి వ్రాయండి.
4. ప్రముఖ సంస్కృతి కేంద్రాలలో ప్రచారంలో ఉన్న యీ అధ్యాత్మిక విజ్ఞాన పత్రికలు
అడ్వర్టైజ్మెంట్లకు చక్కని ప్రావకాలు, రేట్లకు వ్రాయండి.
5. సమీక్షకు గ్రంథాలు పంపేటప్పుడు రెండేసి ప్రతులు పంపవలసినదని గ్రంథకర్తలకు ప్రకాశకులకు
మా ప్రార్థన.
6. ప్రకారంజకములైన మత - తత్వశాస్త్ర - సంస్కృతివిషయక స్వతంత్ర వ్యాసాలను రచయితలు
అందజేస్తే సంపాదకులు కన్నుల కద్దకొని ప్రచురిస్తారు.
7. పత్రిక స్పెసిమెన్లను కోరేవారు 75 పైసల పోస్టేజీ పంపాలి.

ఇంకా వివరాలు కావలసినవారు :

మేనేజరు, శ్రీ రామకృష్ణ మఠం, మైలాపూరు, మద్రాసు-4

అనే విలాసానికి వ్రాయండి.

శ్రీ రామకృష్ణ సూక్తి సుధ

అనువాదకులు : ఆచార్య శ్రీ నేలటూరి భక్తవత్సలముగారు

‘సహజోద్ధారమయిన వచనామృతము ఇట్టి గ్రంథరూపముదాల్చుట కిదే మొదలు’
(అల్లసు హస్తి) అను పొగడ్తగన్న శ్రీమన్నిఖలానందస్వాముల సంక్షిప్తాంగ్ల మూలమునకు
ఇది తేట తెలుగున అనువాదము.

‘గురుదేవుని ఎంతగానూ ము, చిదానందోదేకప్రభవసహజసరళవాగ్ధాటి, శిశూచితా
మాయికత, అనిర్వచనీయప్రజ్ఞ, ఋజూపమానములు, సరసకథలు, కేయములు, పద్యములు
చక్కగా అనుాదితములు. (హిందు : తేది 27-7-'58)

‘అద్యతనగద్యరచయితలెల్ల మేలుబంతిగా అనుసరింపదగిన గ్రంథరాజము.’
(సన్దే ట్టాన్డరు : తేది 16-2-'58)

‘అనువాదమైనా స్వతంత్రగ్రంథం అనిపించు ధాటి గలది.’ (భారతి : 7-6-'61)

‘చవులూరించు చక్కని రచన.’ 14-2-'58 (డాక్టరు సర్ ఎస్. రాధాకృష్ణగారు)

590+158 పుటలు

వెల : రూ. 7.50

ప్రబోధ రత్నాకరము

అనువాదకులు : శ్రీ చిరంతనానందస్వాములవారు

వివేకానందస్వాములవారు అమెరికాయందలి సహస్రద్వీపవనమున శిష్యులకు
బోధించిన తత్త్వసారము సమస్తము ఇందు నిక్షిప్తమై యున్నది. కాస్త్ర జిజ్ఞాసకలవారికి
ఇందలి పాదటీకలు ఎంతయో యుపయుక్తములు కాగలవు.

232 పుటలు

మూడవ కూర్పు

వెల : 2.50

ఇల్లు వ్రాయుడు : మేనేజరు, శ్రీరామకృష్ణమఠము, మైలాపూరు, మద్రాసు-4



‘అఖిలవిభు శరణోందుమ, యా త్మణంబ యతనికృప నీడు ననుభూతి కందు వత్స’

—శ్రీ శారదామణి.

శ్రీరామకృష్ణ ప్రభ

సంపుటము ౨౭ } ౧౯౭౦ - ఆగస్టు :: సాధారణ - శ్రావణము { సంచిక ౨

ఆ.

వి వే క చూ డా మ

మూలము :

శ్రీ శంకర భగవత్పాదులు

వ్యాఖ్యాత :

అన్నమాచార్య

అవతారిక—గ్రంథపువిలువకు ‘వివేక చూడామణి’ అను నామమే వ్యాఖ్యానము. అద్వైత వేదాంతప్రతిపాదక గ్రంథములలో దీని కిదే సాటి. హిమవన్నగోష్ఠతమును మహాగౌరవమునగు శ్రీశంకరులమహిమ ఈ గ్రంథముగ రూపొందె ననుట మితోక్తి. విషయగాంభీర్యమునకును ఉక్తిసారశ్యమాధుర్యములకును ఈ గ్రంథమున కుదిరియున్న పొందిక లోకోత్తరమైనది.

సర్వవేదాంతసిద్ధాంతగోచరం త మగోచరమ్

గోవిందం పరమానందం సద్గురుం ప్రణతో ౭-స్మృహమ్.

1

ఆచార్యులవారు ఈశ్వోకమున గురువునకును పరబ్రహ్మమునకును అభేదము నధ్యవసించియున్నారు. కావున శ్లోక తాత్పర్యమును రెండువిధములుగ చెప్పవచ్చును:—(1) సర్వోపనిషత్సిద్ధాంతరహస్యజ్ఞులును, ఎవరిప్రశంసలపైని కోర్కె లేనందున మఱుగున నుండువారును, బ్రహ్మసందానభోక్తలును, వర్తిష్ఠలక్షణాంచితులును, అజ్ఞానతమోహరులును ఆగు శ్రీగోవింద భగవత్పాదులకు ప్రణమిల్లుచున్నాను. (2) సర్వవేదాంతసిద్ధాంతసంవేద్యమును, ప్రత్యక్షాది ప్రమాణముల కందనిదియు, ఆనందస్వరూపమును అజ్ఞానతమోహరిజ్ఞానస్వరూపమును, గోవిందభగవత్పాదరూపమున నన్నేలుకొన్నదియు నగు పరబ్రహ్మమునకు ప్రణమిల్లుచున్నాను.

౧

జన్మానాం నరజన్మ దుర్లభ, మతః పుంస్త్యం, తతో విప్రతా,
తస్మా ద్వైదికధర్మమార్గవరతా, విద్వత్త్వ మస్మా త్పరమ్,
ఆత్మానాత్మావివేచనం, స్వనుభవో, బ్రహ్మాత్మనాసంస్థితీ,
ర్ముక్తి ర్నో శతజన్మకోటిసుకృతైః పుణ్యై ర్వి నా లభ్యతే.

2

ప్రాణులకు వివేకమహితమైన నరజన్మ దుర్లభము. అంతకంటె వేదాధ్యయనాధి
కారసంపన్నమగు మగపుట్టుక దుర్లభము. బ్రహ్మవిచారమునకు సమగ్రావకాశ మిచ్చు సన్నాధి
సాశ్రమస్వీకారమున కర్హత గలిగించు బ్రాహ్మణత్వము, మగపుట్టుకకంటె దుర్లభము. బ్రాహ్మ
ణత్వమునకంటె వేదోక్తధర్మానుష్ఠానాసక్తి దుర్లభము. ధర్మానుష్ఠానాసక్తికంటె వేదశాస్త్రాది
సాంఘికత్వము దుర్లభము. ఆసాంఘికత్వమునకంటె ఆత్మానాత్మవివేకమును, జీవబ్రహ్మైక్యపరి
జ్ఞానమును, బ్రహ్మభూయ మనెడి జీవన్ముక్తదశయు యథోత్తరము దుర్లభతరములు. శోట్ల
కోలది జన్మములలో చేసిన యనంతపుణ్యపరిపాకమున గాని జీవన్ముక్తదశ లభింపదు.

౩

దుర్లభం త్రయ మే వైత ద్వేవాసుగ్రహహేతుకమ్

మనుష్యత్వం ముముక్షత్వం మహాపురుషసంశ్రయః.

౩

ఈ క్రింది మూడును ఈశ్వరానుగ్రహభాజనులకు మాత్రమే లభించును. ఇతరుల కివి
దుర్లభములే. ఏవి యనగా, 1. మానవజన్మ, 2. ప్రాప్యమగు మోక్షమునం దభిలాష.
౩. ప్రాపకులగు మహనీయులప్రాపు.

3

లబ్ధ్యా కథణ్చి న్నరజన్మ దుర్లభం తత్రాపి పుంస్త్యం శ్రుతిపారదర్శనమ్

యస్త్యాత్మముక్త్యై న యతేత మూఢధీః స ఆత్మహాన్యం వినిహన్యసద్గ్రహాత్.

4

ఎంతో ప్రయాసపడి, దుర్లభమైన మానవజన్మను అంతకంటె యథోత్తరము దుర్లభ
తరములగు పురుషత్వము బ్రాహ్మణత్వము వేదశాస్త్రపాండిత్యము అనువానిని బడసియు,
దేహేంద్రియ - పుత్రమిత్రశత్రు-గృహారామ విత్తప్రముఖములను అసత్తు లని గుర్తింపక
వానికై పాటుపడుచు, తనముక్తికై ఎవడు ప్రయత్నింపకుండునో అతడు మూఢబుద్ధియు ఆత్మ
ఘాతుకుడు నగును.

౪

ఇతః కో ఒన్వస్తి మూఢాత్మా య స్తు స్వార్థే ప్రమాద్యతి

దుర్లభం మానుషం దేహం ప్రాప్య తత్రాపి పౌరుషమ్.

5

మనుష్యదేహము దుర్లభము, అంతకంటె దుర్లభము పురుషజన్మము. వీనిని బడ
సియు, సంసారబంధమునుండి విడుదలందుట యనెడి స్వార్థమున ఎవడు ఏమరియుండునో వాని
కంటె మూఢాత్ముడు వే తెవడు?

౫

వదన్తు శాస్త్రాణి యజన్తు గేవాః కుర్వన్తు కర్మాణి భజన్తు దేవతాః

ఆత్మైక్యతోధేన వినా విముక్తి ర్న సిద్ధ్యతి బ్రహ్మశతాన్తరే ౬౮.

6

శాస్త్రముల నేకరువు పెట్టుదురు గాక, కర్మల నాచరింతురు గాక, వేల్పుల నాశ్రయింతురు గాక, ఆరాధింతురు గాక, ఆత్మైక్యజ్ఞానము గలుగనిచే కల్పశతములకైనను విముక్తి సిద్ధింపదు.

౬

అమృతత్వస్య నాశాన్తి విత్తే నే త్యేవ హి శ్రుతిః

బ్రవీతి, కర్మణో ముక్తే రహేతుత్వం స్ఫుటం యతః.

7

విత్తముచే అమృతత్వము కలుగు నను ఆసపాటు లేదని కదా వేదము చెప్పచున్నది. కావున కర్మలు మోక్షహేతువులు కాజాల వనుట స్పష్టము.

౭

అతో విముక్త్యై ప్రయతేత విద్వాః సన్న్యస్తబాహ్యోర్ధసుఖస్పృహస్సః

సన్తం మహాన్తం సముపేత్య దేశికం తేనోపదిష్టార్థసమాహితాత్మా.

8

కావున విద్వాంసుడు, బాహ్యవిషయసుఖములందు ఆశను పూర్తిగా వదలుకొని, ఉదారుడు నున్నతుడు నగు సదాచార్యు నాశ్రయించి, అతడు పదేశించిన పరమార్థమందు మన సుంచి, విముక్తికై పాటుపడవలయును.

౮

ఉద్ధరే దాత్మ నాత్మానం మగ్నం సంసారవారిధౌ

యోగారూఢత్వ మాసాద్య సమ్యగ్దర్శనవిష్టయా.

9

జీవుడు యోగారూఢదశ నొంది, ఆత్మసాక్షాత్కారనిష్ఠమైన మనస్సుతో తన్ను సంసార సాగరమునుండి సముదధించుకొనవలయును. యోగారూఢదశ యనగా ఇంద్రియార్థము లందును కర్మములందును ఆసక్తి లేకుండు దశ, సర్వసంకల్పముల విడనాడిన దశ.

౯

సన్న్యస్య సర్వకర్మాణి భవబంధవిముక్తయే

యత్యతాం పణ్డితై ర్ధిరై రాత్మాభ్యాసఉపన్ధితైః.

10

ఆత్మసాక్షాత్కారమును గోరిన పండితులు ధీరులు భవబంధవిముక్తికై సర్వకర్మ సన్న్యాసపూర్వకముగా యత్నింపవలయును.

౧౦

చిత్తస్య శుద్ధయే కర్మ న తు వస్తూపలబ్ధయే

వస్తుసిద్ధి ర్విచారేణ న కిచ్చి త్కర్మకోటిభిః.

11

కర్మలచే చిత్తశుద్ధి గలుగునే కాని బ్రహ్మసాక్షాత్కారము గలుగదు. 'నేతి నేతి' 'ఇది కాదు, ఇది కాదు' అని వివేచించుకొనుచుపోయిన బ్రహ్మసాక్షాత్కారసిద్ధి గలుగును. ఆసిద్ధి కోట్లకొలది కర్మల నాచరించినను గలుగునది కాదు.

౧౧

సమ్యగ్విచారత స్పృహ రజ్జుతత్త్వవధారణా

బ్రాహ్మోదితమహాసర్ప భవదుఃఖవినాశినీ.

12

త్రాడును జూచి 'పెనుబా' మని భ్రమించినప్పుడు గల్గిన దుఃఖము—చక్కని విచారణమూలముగా 'పెనుబాము కాదు, త్రాడే' అను నిశ్చయము కుదిరినవెంటనే—పటాపంచలగును.

౧౨

అర్థస్య నిశ్చయో దృష్టో విచారేణ హితోక్తితః

న స్పానేన, నదానేన, ప్రాణాయామశతేన వా.

13

ఆత్మస్వరూపజ్ఞానము ఆప్తవాగనుసారము స్వయముగా జరుపు విచారణమూలముగా కలుగునే కాని, పుణ్యతీర్థములందు క్రుంకుటచే గాని దానములచేగాని మాటుపర్యాయములు ప్రాణాయామము సేయుటచే గాని కలుగదు.

౧౩

అధికారిణ మాశాస్తే ఫలసిద్ధి ర్విశేషతః

ఉపాయా దేశకాలాద్యాః స న్యస్త్రిక్తా సహకారిణః.

14

మోక్షఫలసిద్ధికి ముఖ్యకారణము సాధకుని యధికారము (= యోగ్యత), సహకారి కారణములు దేశము కాలము మున్నగునవి.

౧౪

అతో విచారః కర్తవ్యో జిజ్ఞాసో రాత్రవస్తునః

సమాసాద్య దయాసిన్ధుం గురుం బ్రహ్మవిదుత్తమమ్.

15

బ్రహ్మజ్ఞానులలో వరిష్ఠుడును దయాసముద్రుడు నగు గురువును యథావిధిగ ఆశ్రయించి జీవబ్రహ్మవిచారమును సాగింప వలయును.

౧౫

మేధావీ పురుషో విద్వా నూహాపోహవిచక్షణః

అధికా ర్యాత్మవిద్యాయా ముక్తలక్షణలక్షితః

16

ఒకసారి తెలిసికొన్న విషయముల నిక నెన్నడు మఱవని ప్రతిభయు, పురుషజన్మమును, శాస్త్రాదిపాండిత్యమును స్వమతస్థాపనపరమతఖండనదక్షతయు, పైనిచెప్పిన లక్షణములెల్ల గలవాడు, ఆత్మవిద్యాభ్యాసమునకు తగిన యధికారి.

౧౬

[సశేషము]

శ్రీరామకృష్ణానందస్వామికి శ్రీవివేకానందస్వాముల లేఖ ఒకటి

ఆమెరికా సంయుక్తరాష్ట్రములు
ఏప్రిల్ 11, 1895

నాప్రియశశి,

...వ్యాధినుండి తేలుకొంటి నని వ్రాసితివి. కాని ఇకమీద నీవు చాల జాగ్రత్త కలిగి యుండవలెను. అకాలభోజనములు అపవ్యభోజనమును దుర్గంధభూయిష్టములగు స్థలములలో వసించుట - ఇవి, పోయినవ్యాధిని మరల రప్పింపవచ్చు. అప్పుడు మన్నెజర్వపు పట్టునుండి విడువొందుట కష్టము కావచ్చు. మొట్టమొదట నీవు చుట్టును తోటగల చిన్న యింటిని బాడుగకు తీసికొనవలయును. అట్టి యిల్లు నీకు ముప్పది నలువది రూపాయలకు దొరకవచ్చు. రెండవ విషయము: వంటకు త్రాగుటకు ఉపయోగించు నీటిని వడియ బోయవలెను. వడియగట్టుటకు వెదురుతో చేయబడిన సాధనము పెద్దది చాలును. అన్ని రకముల వ్యాధిని నీరే ప్రాణము, నీటిలో నుండు క్రిములే రోగములకు కారణములు. అంతే కాని నీటిముఱియు తేటదనమును కావు. నీటిని కాచి వడియకట్టవలెను. మీ రందఱును మొట్టమొదట మీ యారోగ్యమును గూర్చి జాగ్రత్త వహింపవలయును. ఒవవంట వాడు, ఒకపనివాడు, పరిశుభ్రములైన పాన్సులు, సకాలభోజనము - ఇవి యెంతయు ఆవశ్యకములు. దయచేసి యీ సలహాలన్నియు సమగ్రముగ జరుగునట్లు చూడుము ... నీ ఉద్యమముల విజయము పూర్తిగా మీ పరస్పరానురాగములపై నాధారపడియుండును. ద్వేషము అసూయ దురహంకారము అనునివి ప్రధానములై యున్నంతవఱకు భవిష్యత్కాలమున మంచి కలుగదు... కాళీ వ్రాసిన చిన్న పుస్తకములో అతిశయోక్తు లేవియు లేవు. దాని నతడు చాల చక్కగా వ్రాసియున్నాడు.

చాటున ఇతరులను దూషించుట పాప మని తెలిసికొనుము. దానిని నీవు పూర్తిగా మానుకొనవలయును. మనసునకు పెక్కు విషయములు స్ఫురింపవచ్చు. కాని వానిని నీవు బయటికి చెప్పుటకు ప్రయత్నించినపుడు నీ మనస్సు గోరంతలను కొండంతలనుగ జేయును. నీవు మన్నించుచు మఱచిపోవుచు నుండువేని అన్నియు సమసిపోవును. శ్రీరామకృష్ణుని జయంతిమహోత్సవము అత్యంతవైభవముతో జరుపబడిన దనుట శుభవార్త. ప్రైసంవత్సరము లక్షమంది ప్రజలు సమావేశ మగునట్లు నీవు ప్రయత్నింపవలెను. మీ అందఱి క్షత్రిసామర్థ్యములను కలుపుకొని ఒకపత్రికను ప్రారంభింపుడు. బిడియము ఇక పనికి రాదు... అనంతతొంటియు అనంత కీయు ఆధారముగ గలవాడు మాత్రమే విజయ మొందును. చదువునందు నీవు ప్రత్యేక శ్రద్ధ వహింపవలయును. తెలిసినదా? మూర్ఖులను పెక్కుండను గుమిగూర్చు రాదు. అల్పసంఖ్యాకులైనను యథార్థమానవులను నీ వొక్కటిగా చేర్చిన నేను నంతోపింతును. ఒక్కడైనను నోరు తెఱచి మాటాడుట నాచెవిని బడ లేదే? ఏల? ఉత్సవమప్పుడు నీవు తియ్యనిబండములను పంచిపెట్టితివి. కొన్ని జల్లవారు, చాలవఱకు సోమరులు, కొన్ని పాటలు పాడిరి, నిజమే. కాని ఆధ్యాత్మికాహారము నీ వేమి వడ్డించితివో నాచెవికి రాలేదే? దేనిగాని ప్రశంసించకుండు, ఎందుకుగాని ఆశ్చర్యపడకుండు, ఆ వైఖరి తొలగకుండునంతవఱకు నీ వేమియు చేయలేవు. మీ కెవరికిని ధైర్య ముండదు. వదరుబోతులు ఎల్లప్పుడును పిఱికిపందలు.

ప్రతియొక్కనిని సానుభూతితో చేరదీయుము. అతనికి శ్రీరామకృష్ణునిలో నమ్మకముండనీ లేకపోనీ. ఎవడైన మీతో రి తఙగడ

మునకు వచ్చునేని మర్యాదగా ఆవలికి తొలగి పొండి ... అన్ని వర్గముల ప్రజలయందును మీ సానుభూతి తప్పక కననగుచుండవలెను, మూల భూతములైన యీ సుగుణరాజములు నీలో కననైనపుడే అత్యంత శక్తితో నీవు పాటుపడ గలిగియుండువు, అట్లు కాకున్నచో వట్టిగురు నామజపము పనికి రాదు, ఐనను ఈ సంవత్సరము మహోత్సవము అధికవిజయవంతము గనే జరిగిన దనుటకు సందేహము లేదు, అందుకై నీవు ప్రత్యేకముగ అభినందనార్హుడవు, కాని నీవు ముందంజ వేయవలెను, గుర్తించి తివా? శరత్తు ఏమిచేయుచున్నాడు? ఏమియు తెలియదు ఏమియు తెలియదు అనియే చెప్పుచుండువేని, ఎన్నటికిని ఏమియు నీవు తెలిసికొన జాలవు... మనకు కావలసినది ఉదాత్తధోరణి కలది, అది పండితుల బుద్ధికెక్కును, కేవలము

పాటకులజట్లను తయారుచేయుట మున్నగునవి పనికి రాదు, ఈ యుత్సవము గురుదేవుని జ్ఞప్తికి తెచ్చున దగుటే కాక ఆయన సిద్ధాంతముల గాఢప్రచారమునకు కేంద్రసంఘము అగును ... సమస్తమును సకాలమున సమకూడును, కాని అప్పుడప్పుడు నేను దెబ్బతిన్న కుక్కవలె చిందులు త్రొక్కుదును, చిటచిటలాడుదును, పదండి ముందుకు, పదండి పైకి-ఇదే నా సనాతనసాంకేతికసూక్తి, నేను షేమముగ నున్నాను, త్వరపడి భారతదేశమునకు వచ్చిన ఏ యువయోగము నుండదు, మీ శక్తుల నన్నిటిని పైకిరప్పించుకొండి, హృదయ పూర్వకముగ పారమార్థికముగ కార్యమునకు పూనుకొండి, అది నిజమైన వీరలక్షణము.

—భవదీయ ప్రేమయుత వివేకానంద

సాంత్వన సూక్తులు

ప్రతికూలపరిస్థితులనుండి బయటబడుటకు దారి తెలుచు సాంకేతికపదము 'సంతృప్తి' అనున దొక్కటే. దేవుడు సౌజన్యసింధువు, సమస్తమునకును కర్త ఆయనయే, ఆయన మంచినే చేయును కాని చెఱుపు చేయజాలడు, ఇదే అన్నిమతములు చేయు బోధన, ఆబోధన నవలంబింపుడు, చిత్తశాంతి తనంతట కుదిరి తీటును, ఎవనిమనసులోనికిగాని వైరాగ్యమును బలాత్కరించి చొప్పించుట మనకు సాధ్యము కాదు, అందఱును సన్నాధులుగను సన్నాధి సినులుగను అగుట కుద్దేశించబడినవారు కారు, నిర్వర్తింపవలసిన పని ఎవనిది వాని కున్నది, దేవుడతని నీలోకమునకు పంపుట అందుకే, అందఱితో సమరసభావము గలిగి పనులు

చేసికొనుడు, ధన్యులుకదా శాంతిసంస్థాపకులు, ఏల యన దేవునిబిడ్డలనిపించుకొనువారు వారే.

ఆపదలు చుట్టుకొన్నప్పుడు ధైర్యము కోల్పోరాదు, 'మా కింకనికను కష్టములను గల్గించుచుండు' మని పొడవులతల్లి, కుంతి, శ్రీకృష్ణుని ప్రార్థించిన దట, ఏల యన కష్టములం దున్నప్పుడు మాత్రమే మనము భగవంతుని స్మరించుచుండుము ... ఎలప్రాయమున ఇంద్రియములు అదుపుతప్పట సహజము, అవి నిన్ను బానిసగ చేసివైచికోనకుండునట్లు నీవు ధైర్యము నలవఱచుకోవలయును, యువకులకు ముఖ్యశత్రువు కామము, మగువల నందఱిని మాతృస్వరూపిణులుగ సాక్షాత్కరించుకో.

మనస్సును సదా శ్రీకృష్ణభగవానునందు నిల్పి, శారీరకమానసిక కర్తవ్య నిర్వహణమున దీక్షితుడవు కమ్ము. మనస్సును సదా దేవునిపై నిల్పుట సాధ్యము కాకున్ననో దేనిపైనో ఒక దానిపై నిల్పియుంచుట వివేకము. ఆలాగు తర్జీదైన మనస్సును శ్రీకృష్ణుని చరణార విందములపై నిలుపుట అంతగా కష్టము కాదు. నీ వొక దేవుడ వని ఇంద్రియములకు నియంత వని తెలిసికో. నీ వేల ఇంద్రియములను నీపై దురధికారమును చెలాయింపనీయవలయును? సత్త్వహీనుని దుర్జనులు రాపాడుదు రనుట అటుండనీ, అతని దుష్ప్రవణత లే అతనికి హాని గూర్చుచుండును. శరీర దౌర్బల్యమొలత చెడుగో మనోదౌర్బల్యమును అంత చెడుగే.

ప్రతికూలపరిస్థితులు ముంచుక వచ్చినప్పుడు నిర్విణ్ణులమై మేము శ్రీరామకృష్ణుని దరియు దుము. ఆయన మ మ్మిట్లూరడించెడివాడు— “కమ్మరి అంగడిలోని దాగలిస్వభావమును అనుకరింపుడు. కమ్మరివాడు ప్రౌఢ సమానము దాగలిని సమ్మెటతో లెక్కలేనన్నిపర్యాయములు మోదుచుండును. అదేమో ఎప్పుడును కదలక చెదరక ఒక్కతీరు నిలుకడతోనే యుండును. ఈ లోకమున మీరును మాటి మాటికిని సమ్మెటప్రేటులకు గుఱికావచ్చు. కమ్మరివాని దాగలివలె ప్రేటునకు వెనుదీయ కుండుడు. సర్వేశ్వరుని తొంటియందును దయయందును గట్టినమ్మకము గలిగియుండుడు. ఐహికదుఃఖసంకటములు మి మ్మేమియు చేయ జాలవు. మిమ్ము వెఱగుపడుటజాలక, అవి తామే వెఱగుపడిపోగలవు. సదా భగవ ద్గీతను తోడ్పడుచుకొండి. ఎప్పుడును సంతోష ముతో ఉండుడు. ఈ ఆత్మ నిత్యము క్తము, ఆనందపూర్ణము. దానిని దుఃఖనిరుత్సాహము లకు వశపడనీయకుడు.”

నీయత్నము లొక్కటియు నెగ్గ లే దని మొఱపెట్టుకొన నక్కఱ లేదు. అందఱిసంగ తియు అంతే, పుట్టుకతోనే పరిపూర్ణ తసిద్ధింప గన్నవారు, మహాత్ములు, అత్యల్పసంఖ్యాకులు మాత్రమే తాము పవిత్రదేహుల మని పవిత్రచిత్తుల మని పవిత్రచర్యుల మని బల్ల గుద్ది చెప్పుకోగలరు. సర్వలోకనాథుడైన భగవంతునిమీది ప్రేమ ఎప్పుడును విస్మృతము కాకూడదు. అ దొక్కటే మనము మెలకువ పహింపవలసిన విషయము. కావున ధైర్యము వహింపుము. జాఱుపాట్లు తఱచు గల్గినను పైమె లైక్క ప్రయత్నించుచునే యుండుము. ప్రతిశివును నడక నేర్చుకొనుటకు ముందు లక్షసారు పడుచుండును. పాటుపడువారికి దేవుడు తప్పక సాయపడును. నమ్ము.

మానవు డెంత చెడ్డవాడుగనైన నుండును గాక. లోకమంతయు నతనిని పరిత్యజించును గాక. దేవుడుమాత్రము పరమభక్తు నెంతగా ప్రేమించునో దుర్జనునికూడ అంతగా ప్రేమించు నని గట్టిగా తెలిసికో. కుమారు డెదిగి హంత కుడుగ పరిణమించినను అతనిమీద నతని తల్లి కుండు ప్రేమ తఱుగదు. అట్లే యుండును. అందఱు తల్లుల ప్రేమకారుణ్యములను కలిపినను దేవుని ప్రేమ కారుణ్యములలో కళాంశమైనను కాదు. దేవుని ప్రేమానుగ్రహముల విషయమున నమృకము నెన్నడును కోల్పోకుము. అత్యంత నికల్పపాపులపై నైనను ఆయన సదా తన కన్నుంచియుండును. ఈ సంగతిని గుర్తుంచు కొని హాయిగ నుండుము.

నిన్నుగూర్చి అసంతృప్తిపడకు. నీవు దేవుని బిడ్డవు. నిన్నుగూర్చి అసంతృప్తి చెందుట దేవుని బిడ్డనుగూర్చి అసంతృప్తి చెందుటే. అది తప్పక దా! నిన్ను ఆదరించుకో, ఏలయన భగవం

తునిపుత్రుడవు కాబట్టి నిన్ను సృజించుట దేవుడు చేసిన తప్పు కాదు. తప్పులకు అతీతుడు కదా దేవుడు. నీద్వారా ఆయన నిర్వర్తింపజేయుపని ఏదో యొకటి ఉన్న దనుట నిజము. అందుకే ఆయన నిన్నీ లోకమునకు తెచ్చియున్నాడు. నీకు దేవునందు అనురాగ మెంత మొగ్గునో ఇంద్రియతృప్తి అంత తగ్గును. సదా సరిదారి లోనే సంచరింప ప్రయత్నింపుము. సత్యపరతను సౌజన్యమును అలవలించుకో. ఇంద్రియవాంఛలను విడనాడుము. దీనినే నీ లక్ష్యముగ గంత వ్యముగ నుంచుకో. పురోగమనమును సాధింపుము. నడుమ జాటుపట్లను పతనములు కల్గిన కల్లును గాక, మరల మరల లేచుచుండుము. మూడున కేగుచుండుము. తుదకు నెగ్గి తీరుదు వని గట్టిగా నమ్ము. నెగ్గువలకు పట్టుదల వీడకు.

శ్రీరామకృష్ణుడు ఈలాగు చెప్పిడివాడు- నీటికి సాంతరూపము లేదు, ఏ పాత్రలో పోసిన

ఆయాకృతిని నొందుచుండును. అట్లే దేవునకు రూపము లేదు. దేవుడు సకలప్రాణులకును దేవుడు. కావున మానవాకృతులను మాత్రమే ఆయన తాల్చుచుండు ననుకొనరాదు. మీ తండ్రి విదేశీయునివేషమును వేసికొను ననుకొనుము. ఆ కారణముచేత నీవు ఆయనను గౌరవింపకపోవు. ఏరూపముదాల్చినను దేవుడు నీదేవుడే కాబట్టి ఆయనను నీవు సదా ప్రేమించుచుండవలసినదే. ఒక్కొక్కని కొక్కొక్కరూప మిష్టమూర్తి కావచ్చు. విష్ణురూపము వైష్ణవులకు ప్రియము. శక్తిరూపము శాక్తేయులకు ప్రియము. హిందుకు టుంబమున కొడలు, కుటుంబమం దందఱిని ఆదరించును కాని ఆమెకు శయనసఖుడు పెనిమిటియే. అట్లే నీవును దేవు సవతారముల నన్నిటి నాదరింపవలసినదే; కాని నీ జీవితేశ్వరుడుగ నుండవలసి నది నీయిష్టమూర్తియే.

గురుభక్తి పరమాదర్శము:

రామకృష్ణానందమునకు రామకృష్ణానంద స్వామి మధురమూర్తిభావమైనరీతియే ఆయన జీవితచరిత్రము.

పరిస్థితులతాఱుమాఱును సరిపఱచి మానవ తత్విని ధర్మపథమున నిలుపుటకు మహాపురుషులవలెరించుచుండురు. వారిజీవితములలో సనాతనసత్యములు వ్యాఖ్యాతము లగుచుండును. శ్రీరామకృష్ణ సవతార మట్టిది. అవతార మూర్తులజీవిత కార్యములో వారికి సహకరించుటకును అనంతరమునను దానిని సాగించుటకును వారే ఎన్నుకున్న దివ్యానుచరలు వారితో వచ్చుచుండురు. సనాతనములు రామ

కృష్ణునకు సదునాటగు రుండిరి. వారు తమ సర్వస్వమును గురుదేవుని సేవకు అర్పించిరి. శ్రీరామకృష్ణుని చరిత్రమును తిలకించితిమేని ఆయన నాయకరత్నముగ అమరియున్న ఈ శిష్యరత్నమాల మానవతతికి వెలుగుబాటను సమకూర్చిన మహద్భూతమును గుర్తింతుము. గురుదేవునిలోని ఒక్కొక్కవిశేషము శిష్యులొక్కొక్కరిలో వికాసము నందినది. ఆపదునాటగురు సన్నాహశిష్యులలో రామకృష్ణానందస్వామి యొకరు.

ఆయన పూర్వాశ్రమనామము శశిభూషణ చక్రవర్తి. హుగ్లీ జిల్లాలో సనాతనాచారపరు

లైన బ్రాహ్మణకుటుంబములో ఆయన 1863వ సంవత్సరము జూలై నెల 13వ తేదీ జన్మించెను. ఆయన తండ్రి ఈశ్వరచంద్రుడు, గొప్ప దేవీ భక్తుడు. తాంత్రిక శాస్త్రములలో సాధనలలో నిష్ణాతుడు. శశి శ్లేష్మకుమారుడు. వైదికాచార వాతావరణమున ఎదిగినవాడు. బడివిద్యార్థి దశలో ఆయన ప్రతిభ గుర్తింపబడినది. ఎఫ్. ఏ. పరీక్షలో ఉత్తీర్ణుడై బి. ఏ. చదువునకై మెట్రో పాలిటను కాలేజీలో చేరెను. ఆయన కభిమాన విషయములు ఆంగ్ల గీర్వాణసారస్వతములు, గణిత తత్వ శాస్త్రములు. గణిత శాస్త్రమందలి ఆయన ప్రీతి జీవితాంతమునఁకు నుండెను.

భారతదేశ చరిత్రలో 19వ శతాబ్ది ఒక కల్లోలయుగము. ఐహికపరమైన పాశ్చాత్యుల సంస్కృతి మనదేశమువకుల చిత్తములను ముచ్చిలించినది. దేశీయాచారములను విస్మరించి వారు పాశ్చాత్యరీతులను అనుకరింప జొచ్చిరి. ఆంగ్లేయుల పరిపాలనతో కూడనే అన్య మతాలవారిని క్రైస్తవమతములోనికి ఆకర్షించు పాశ్చాత్యసంస్థలు లెక్కకు మిక్కిలిగ వచ్చి చేరినవి. వారిబోధనకు ముగ్ధులై భారతీయులు హిందూ సంప్రదాయాచారములను నిరర్థకము లనియు అంధవిశ్వాసవిలసిలము లనియు పరిహాసించుచుండిరి. ఆయనను భారతీయులలో దూరదర్శులగు మహనీయులు కొందఱుండిరి. రాజారామమోహనరాయి బ్రాహ్మసమాజమును స్థాపించెను. ఈసమాజపు ఆధునిక దృక్పథము భారతీయులను కొందఱైనను మతాంతరులవలలలో చిక్కుకొననీయక కాపాడినది. రాజారామమోహనరాయి కనంతరము విశ్వసంస్తుతినొందిన బ్రాహ్మసమాజనాయకుడు కేశవచంద్రసేను. ఆయన భక్తియు విశాల హృదయమును ధాటి మండితములైన యువ న్యాసములును ప్రతిభాంచితులైన యువకులను

పెక్కండ్రను బ్రాహ్మసమాజములోనికి ఆకర్షించినది.

నరేంద్రుడు (వివేకానందస్వామి) రాఖాలు (బ్రహ్మానందస్వామి) శరత్తు (శారదానందస్వామి) మున్నగువారితో బాటు శశియు బ్రాహ్మ సమాజోద్యమమున ఎంతయు ఆసక్తి నొందెను. నవవిధానమందిరమున కేశవచంద్రసేను నడచుచుండిన ఉపాసనములందు పాల్గొనుచుండెను. బ్రాహ్మసమాజనాయకునకును శశికిని సాన్నిహిత్యము పెచ్చెను. దక్షిణేశ్వర యోగియగు శ్రీరామకృష్ణునందు కేశవచంద్రసేనునకు ఇంతం తనరాని అదర మేర్పడినది. ఆయన దక్షిణేశ్వరమునకు తఱచు పోవుచుండెను. శ్రీరామకృష్ణుని ప్రభావము కేశవునభిప్రాయములందును దృక్పథమందును పరిణామము తెచ్చెను. శ్రీరామకృష్ణునిగూర్చి కేశవచంద్రసేను ఒక వ్యాసమును వ్రాసెను. ఒకమిత్రుడు చెప్పగా విని ఆవ్యాసమును చదివి శశి శ్రీరామకృష్ణుని దర్శింపవలె నని కుతూహలితుడయ్యెను. పెద నాయనకుమారుడగు శరత్తుతోను మఱి కొందఱు యువకులతోను శశి దక్షిణేశ్వరమున కేగెను. శ్రీరామకృష్ణుడు ప్రకృతిమాతనిను గనియు, ప్రేమకు అమాయికతకు సరళతకు మూర్తీభావ మనియు, శశి గ్రహించెను. వచ్చిన జట్టులో శశియే అందఱికంటె పెద్దవాడు గావున శ్రీరామకృష్ణుడు అతనితోనే మాట్లాడెను. ఆధ్యాత్మిక జీవితములో వైరాగ్య మెంత యావశ్యకమో ఎంతవిలువగలదో శ్రీరామకృష్ణుడు వివరించెను. “ఇటికలపై పెంకులపై కంపెనీ గుర్తును ముద్రించి పిమ్మట వానిని కాల్చినచో ఆగుర్తులు చెఱగకుండును. అట్లే మీరు ప్రాపంచిక జీవితమున ప్రవేశించుటకు ముందు ఆధ్యాత్మిక పరత మీలో ముద్రితము కావలయును. అగునేని, ఐహికములందు సంగము మీకు

కలుగదు.” అనెను శ్రీరామకృష్ణుడు. తరువాత ఆయన శశిని, “నీవు సాకారదైవమును విశ్వసించువా, నిరాకారదైవమును విశ్వసించువా” అని ప్రశ్నించెను. అందులకు శశి, “దేవుడున్నాడను నమ్మకమే నా కింకరుగట్టిగా నేర్పడలేదు” అని బదులు చెప్పెను. ఋజువును సరళమునైన నీ వాక్యమునకు గురుదేవుడు ప్రీతుడయ్యెను. ఇది వారి ప్రథమ సమావేశము. దీని ప్రభావము శశిని శరత్తును పరమహంసయొద్దకు తఱచు వచ్చునట్లు చేసినది. ఏవో అప్రత్యక్షములగు పగ్గములు శశిని రామకృష్ణునొద్దకు ఆకర్షించుచున్నట్లుండెను. శ్రీరామకృష్ణుడు ఇప్పటిచదువులు చదువుకున్నవాడు కాదు. కాని జీవితగ్రంథమున నిమిష నిమిషమునకు సూక్ష్మతర గాఢతర పరమార్థములు ఆయనకు ప్రత్యక్షము లగుచుండినవి. ఆత్మవిద్యాసారమును తనకు ప్రసాదింపగల గురువు శ్రీరామకృష్ణుడు డని శశి గుర్తించెను. శశిభూషణుని ప్రవణతలును దృక్పథమును మార్చిందినవి. గురుదేవుని శ్రీచరణములకు తన డెండమును ఆత్మను అర్పించుకొనవలెననెడి తీవ్రమైన తపాతపా అతనికి కలిగెను. ఆధ్యాత్మికతృప్తి హెచ్చుకొలది చదువులందరినికీ రుచి తగ్గెను. గురుదేవుడు అఖండదివ్యతకు మూర్తిభావమని గుర్తించిన శశి గురుసేవకే తన్నర్పించుకొన నిశ్చయించుకొనెను. దక్షిణేశ్వరమునకు తఱచు రాసాగెను.

ఒకనాడు శశి సూఫీగ్రంథము చదువుచు తదేకనిమగ్నుడుగ నుండెను. గురుదేవునిపిలుపు అతనికి వినబడలేదు. ఆయన ముమ్మాటు పిలిచిన పిమ్మటనే వినబడెను. అప్పుడు గురుదేవుడు శశిని “ఇట్లు నీవు సాహిత్యగ్రంథపఠనమున మునిగి కర్తవ్యమును విస్మరింతువేని భక్తి నెల్ల కోల్పోదువు” అని హెచ్చరించెను.

గురుదేవు నాదేశాంతరార్థమును గ్రహించిన శశి వెంటనే తన పుస్తకములను మూటకట్టి గంగలో పాటవేసెను. వేసవిలో మంచుగడ్డ నారగించుట గురుదేవున కౌత్యము ప్రియము. ఒకనాడు మిడియెండలో శశి మంచుగడ్డ తునుకను తన యుత్తరీయమున మూట గట్టుకొని కల్కత్తానుండి దక్షిణేశ్వరమునకు గురుదేవున కర్పించుటకై తెచ్చెను. మహాద్భుతమే మనగా అంత ఎండవేడిమికిని ఆ మంచుగడ్డ కరగలేదు. కొన్నప్పు డెట్లుండెనో గురుదేవుని చేత నుంచినప్పుడు నట్లే యుండెను. శ్రీరామకృష్ణుడు “ఇది సీభక్తికౌతలము ననుభూప” మని ప్రశంసించెను. గురుదేవుడు వ్యాధిగ్రస్తుడుగ నుండిన దినములలో పరిచర్య చేయుచుండిన శశి ఒకనాటిరాత్రి చలివేళలో గురుదేవుని మలపాత్రమును కడుగుటకై వెలుపలికేగి యుండెను. కప్పుకొనువస్త్రము లేకయే శశి పోయి యుండుటను గురుదేవుడు గుర్తించెను. శశి మరలివచ్చి చూచునప్పటికి గురుదేవుడు దండెమున నున్న యొక దుప్పటిని అందుకొనలేక, అందుకొనుటకు శ్రమపడుచుండెను. చలిచేత గురుదేవుడు శ్రమపడుచున్నాడని ఎంచి శశి, బాగుగా కప్పి పోవైతినే అని విషణ్ణుడై “నేను వెలుపలికి పోవుటకు ముందు దుప్పటి నిమ్మని ఏలయడుగ వైతి” వని గురుదేవు నడిగెను. గురుదేవుడు “నాయనా, నీవు వైదొక్కతుండైనను లేక చలిలో వెలుపలికి పోయితివే. నీకైయే నేను దుప్పటి నందుకొన ప్రయత్నించుచున్నా” ననెను. ఈ గురుప్రేమ శశిని పరమానందభరితుని నొనర్చెను.

ఒకనాడు శశి ఏదో పనిమీద తొందరగా పోవుచున్నప్పుడు గురుదేవు డతనిని పిలిచి తన్ను చూపుకొనుచు “నీకు కావలసినది

ఇదే, ఇదే” అని చెప్పెను. శ్రీరామకృష్ణుని హృదయమును శశి గ్రహించెను. గురువును ఇష్టదైవమును అభిన్నులనెడి తత్త్వమే నాడు గురుదేవుడు శశికి బోధించినది. నాటినుండి శశి జీవితసారము గురుసేవయే ఆయెను.

వ్యాధిగ్రస్తుడైన గురుదేవుని వైద్యమునకై మొదట శ్యామ్పుకూరునకును పిమ్మట కాళి పూరు తోటమాళిగకును చేర్చినప్పుడు శశి ప్రముఖశిష్యులు తమ విద్యార్థులకు స్వస్తి చెప్పి గురుదేవుని పరిచర్యకు పూనుకొనిరి. తక్కినవారు చేసిన సేవ కంటె శశిచేసిన సేవ విలక్షణమైనది. శశిపైని గురుదేవు నను రాగమును ప్రగాఢతరమే. గురుదేవుని వ్యాధి యువశిష్యుల నొక్కజట్టుగా చేర్చినది. ఒక నాడు గురుదేవుడు స్వయముగ వారికి కాషాయవస్త్రముల నొసంగెను. రామకృష్ణ సంప్రదాయసన్యాసిపరంపరకు శ్రీరామకృష్ణుడే ఇట్లు శ్రీకారముచుట్టినవా డాయెను. గురు పరిచర్యయే సాధన లన్నిటికంటె మహా దాత్తతరమైన సాధన యను అధ్యవసాయము గల శశి సాధనాంతరానుష్ఠానమున శ్రద్ధ వహింపలేదు. గురుసేవచేతనే అతడు పరి పూర్ణతను సాధించెను. యువశిష్యులెంత మెలకువతో నుపచరించినను గురుదేవుడు 1886-వ సంవత్సరము ఆగష్టునెల 16-వ తేదీ నాడు మహాసమాధి నొందెను. శశిదుఃఖము అవధుల నతిక్రమించెను. గురుదేవుని శరీర మునకు దహనసంస్కారము చేసినపిమ్మట శశి అగాధప్రేమాదరములతో అస్థికలను ప్రోగు చేసి మొదట కాళిపూరువనభవనమునకును పిమ్మట బరానగరమతమునకును చేర్చెను. బరానగరమతమున శశి గురుదేవుని చిత్రపట మును అస్థికలను కాలము క్రమము తప్పక ఆరాధింపదాడెను. సజీవుడుగ నుండినప్పుడు

గురుదేవు నెట్లుపచరించెనో, ఇప్పుడు గురు దేవునిపటమును అస్థికలను అట్లే ఆరాధించు చుండెను. అతనికి గాక అచటికి వచ్చు నెల్లరి కిని గురుదేవుని సాన్నిధ్యము అనుభవగోచర మయ్యెడిది. బిడ్డపోషణమందు తల్లి శ్రద్ధ వహించునట్లుగ సోదరశిష్యుల యోగక్షేమ మందు శశి శ్రద్ధ వహించెను. వారు అప్పు డప్పుడు గంటలకొది ధ్యానసమాధిలో నిమ గ్నులై నిద్రాహారముల పైతము స్మరింప కుందురు. వారిని పస్తుండనీయక ఆహార మంద చేసెడివాడు శశి. మతమునకు అది చాల కష్ట కాలము. యువసన్యాసులచేత సాయెనను లేదు. గృహస్థభక్తులు అర్పించుచుండినది చాలకుండెను. అప్పుడు మతపోషణకై శశి కొన్నాళ్లు చెంతనున్న స్కూలులో ఉపాధ్యాయుడుగ నెతము పనిచేసెను. ఇతర శిష్యులు తపస్తప్తముకు దేశపర్యటనాభిలాష కును లోనై చెఱియొక దిక్కున కేగిరి. మత మున నున్న వారి నుపచరించుచు గురుదేవు నారాధించుచు తావు కదలకుండినవాడు శశి ఒక్కడే.

వివేకానందస్వామి మొదట రామకృష్ణా నందస్వామి అను పేరును తా నుంచుకొన గోరె నట. పిమ్మట ఆపేరుదాల్చు నర్హత తనకంటె శశి కెక్కువ యని గుర్తించి ఆపేరు అతనికి యుంచె నట.

భక్తిశ్రద్ధలకు శశి మూర్తిభావము. అయ స్కాంతముగ మార్పొందిన ఇనుపతునుక అయ స్కాంతముగనే యుండునటుల పరమహంస దేవునొద్దనుండి సముత్సాహమును గడించిన శశి జీవితాంతమువఱకు. దానిని నిలుపుకొనెను. శ్రీరామకృష్ణునందలి యతనిభక్తి అప్రకంప్య మైనది. గురుదేవుని చిత్రము వతనికి, చిత్రపు కాదు, సాక్షాద్గురుదేవుడే. కావుననే పండ్లం

డేండ్ కాలము సానచలనము లేక గురుదేవారాధనాతత్పరుడుగ నతడు గడపెను. గుడిలో గురుదేవు నాయన ఆరాధించుచుండచూచుట ప్రేక్షకులకు నేత్రపర్వమైన మహోత్సవము. జీససుక్రైస్తుశిష్యుడగు “పాలు”యోగి “నేను జీవించిలేను. నాలో జీవముగ నుండునది క్రైస్తు దేవుడే” అనెనట. అట్టిదే శశిభూషణుని గురుసమర్పితజీవితమును.

మాతృశ్రీ శారదాదేవి గురుదేవుని శక్తి అనియే శశి విశ్వాసము. మాతృదేవి గురుదేవుని మూర్త్యంతరమే అనుట అతని యధ్యవసాయము. రామేశ్వరయాత్రావ్యాజమున దక్షిణభారతదేశమునంతటిని మాతృదేవి శ్రీచరణాంకితముగ నొనర్చి పవిత్రీకరింపవలెననుట శశి కుండిన మహాభిలాషలలో నొకటి. 1910 లో ఆ మహాభిలాష ఆయనకు తీరినది.

గురుదేవుని చరమదశనుగూర్చి శశి ఇట్లు చెప్పెను: “దేహమును త్యజించిన ఊణము రామకృష్ణుడు జీవితమునకంతటికిని అత్యంతానందమును బ్రహ్మానందము ననుభవించెను. ఆనందరొమాంచ మాయన దేహమున నేను కంటిని.”

తనకు ఉక్కగ ఉన్నప్పుడు శశి గంటల కొలదిగ శ్రీరామకృష్ణుని పటమునకు వినన కట్టతో గాలి వీచుచుండెడివాడు. ద్రవన కురిసినప్పుడు మతమున ఉటు పుండెడిది. వానచినుకులు గురుదేవుని పటముపై పడ నీయక సగము రాత్రిలో శశి గొడుగు పట్టుచుండెడివాడట. పటమును ఉటుపు లేని చోటికి మార్చి రాదా యనిన “గురుదేవునకు నిద్ర చెడును” అని శశి చెప్ప జవాబు. గురుదేవుని పటము నెదుట వైవేద్యముంచునప్పుడు చెంతనే స్టా ఉంచుకొని

పదార్థములను వేడివేడిగ సమర్పించెడివాడట. ఆశ్చర్య మే మనగ ప్రేక్షకులకును అచ్చట గురుదేవుని సాన్నిధ్యము తోతెంచుచుండనే కాని ఎవరును శశిని వెట్టివాడనుకొనలేదు. ఒకదినము శశి మతావరణమందలి పచ్చిక మొదలైనవానిని చెక్కించి జల్లెడపట్టించి ముండ్ల నెత్తిపాటవేయించెను. ముందుదినము సాయంకాలము గురుదేవుడు ఆ ప్రదేశములో సంచరించుచుండుట ఆయన ప్రత్యక్షముగ చూచెనట. గురుదేవునికాళ్లకు గ్రుచ్చుకొన కుండుటకే ముండను పాటవేయించెనట. ఏ పదార్థమునుగాని గురుదేవునకు సమర్పింపక శశి భుజింపడు. ఆయనకు నివేదించిన పదార్థములనే తాను భుజించును. ఇందుకు ముచ్చట గొలుపు ఉదాహరణములు రెండు, (1) ఒక రింట అతిథిగ భుజింప శశి కూర్చుండెను. ఆ యింటియజమానురాలితో అమ్మా, మీరు నాకు వడ్డింపవలెనని పదార్థముల సన్నిధిని ఒక్కసారిగానే వడ్డింపుడు’ అని కోరెనట. ఆలాగు వడ్డించియైన దని ఆమె చెప్పినపిమ్మట శశి ఆ పదార్థములను మొదట గురుదేవునకు నివేదించి పిమ్మట భుజింప నారంభించెను. ఆరంభించిన పిమ్మట ఆ యింటియజమానురాలు “అయ్యో, నెయ్యి వడ్డింప మఱచి పోయితి” నని చెప్పి వడ్డింప నేటిని తెచ్చెను శశి “గురుదేవునకు నివేదించినదానినే కాని నేను భుజింపను. నెయ్యి లేకే గురుదేవునకు నివేదించిన పిమ్మట నేనును నెయ్యి లేకే భుజింతును గాని, వేసికొనను” అని నిరాకరించెను. (2) రామకృష్ణానందస్వామి కొకప్పుడు మధుమేహవ్యాధి వచ్చినది. అందుకు వైద్యులు వరియన్నము కూడదనియు గోధుమయన్నము భుజింపవలయు ననియు విధించిరి. గురుదేవునకు ప్రియములైన వస్తువులనే ఆయ

నకు నివేదింపవలయు ననియు ఆయన భుక్త శేషమునే తాను భుజింపవలయు ననియు శశికి జన్మవ్రతము. గురుదేవునకు మధుమేహవ్యాధి లేనందున వైద్యులు చెప్పిన నియమమునకు ఆయనను లోబఱుపరాదు. ఆయన ఆరగింపని దానిని తాను భుజింపడు గావున శశి వైద్యుల యాదేశమును త్రోసిరాజనెను.

కోయంబుత్తూరులో ప్లేగువ్యాధిచే ఒక కుటుంబమున పెద్దలందఱును మరణించి ఇద్దఱు శిశువులు దిక్కులేనివారుగ మిగిలిరి. వారి పరిస్థితిని చూచి శశిమహారాజు హృదయము కరగెను. వారిని తనపోషణలోనికి తీసికొనెను. ఇదేమదరాసున రామకృష్ణమిషను విద్యార్థుల వసతిగృహము (స్టూడెంట్స్ హోము)నకుపునాది.

శశికి గురుదేవునం దెంతభక్తియో సోదర శిష్యులందు ముఖ్యముగ శ్రీవివేకానందబ్రహ్మ నందస్వాములందు అంత భక్తియే. పండ్రెం డేండ్లు శ్రీరామకృష్ణుని అస్థికల నారాధించుచు తావు తలగకుండిన శశి “నీవు వెంటనే మద్రాసుకు చేరి కేంద్ర మేర్పఱచి గురుదేవుని సందేశమును దక్షిణభారతదేశమున ప్రచారము చేయవలసినది” అని శ్రీవివేకానంద స్వామి ఆదేశింపగనే ఆ మాటను వేదవాక్యముగ తలదాల్చి మఱునాకలోనే మద్రాసుకు చేరెను. గురుదేవు నస్థికల నారాధించు టెటు వంటిదో గురుదేవునకు పరమాదరపాత్రమైన వివేకానందస్వామిమాటను పాటించుటయు అట్టిదే. శ్రీబ్రహ్మనందస్వామి మద్రాసునకు విచ్చేసినప్పుడు సదస్యులకు ఆయనను పరిచయము చేయుచు రామకృష్ణానందస్వామి పల్కిన మాటలు : “మీరు గురుదేవుని చూడ లేదు. గురువుత్తుని చూచుచున్నారు. పుత్తునిచూచినవారు తండ్రిని చూచినవారే.”

రామకృష్ణానందస్వామి మద్రాసు లో మొదట కొంతకాలము ఐస్ హాస్ లో నుండెను. ధనాభావముచే దినములు గడచుట అత్యంత కష్టముగ నుండిన యాకాలమున శశిమహారాజుపడిన శ్రమ ఇంతంతకాదు. కొన్ని యేండ్లకు మైలాపూరుబ్రాడ్వీసు రోడ్డులో ఇప్పటి మఠమున్నచోటనే ఒకప్రాతయింటికి శశి తన వాసమును మార్చుకొనెను. తానే వంటవాడు. తానే బంటు. అన్ని పనులను తానే నిర్వహించు కోవలసియుండెడిది. అప్పటి కింకను ట్రాముల బస్సుల సౌకర్యము లేదు. నగరమున ఏమూలకు పోవలసినను జబ్బాబండ్లలోనే పోవలయును. అందుకు ధనవసతి చాలనప్పుడు కాలి నడకన పోవలసినదే. ప్రయాణ సౌకర్యములు అంత తక్కువ గనుండిన ఆకాలమున స్వామి నగరమున పలుచోట్ల తరగతులు నడపుచుండెను. రామకృష్ణానంద స్వామి వివేకానందస్వామి వంటి వాగ్ధాటికల వాడు కాడు. పెద్దసదస్సులను ముగ్ధమొనర్చు వక్తృత్వము ఆయనకు లేదు. కాని చిన్న తరగతులలో ఎంతగడ్డవిషయములనైనను శ్రోతల చిత్తముల కెక్కించు వ్యాఖ్యాననైపుణి శశికి కలదు. మొదట కొన్ని దినములలో తరగతులకు వచ్చువారి సంఖ్య తక్కువగ నుండినను సందేశమాధుర్యమును రుచిచూచిన పిమ్మట శ్రోతలెక్కువ రాసాగిరి. తరగతులలో పెక్కుండున్నను, ఒక్కరేయున్నను స్వామి శ్రద్ధోత్సాహములలో నిసుమంతయు భేదముండదు. శ్రోతలు ఒక్కరైనను లేనప్పుడు సైతము స్వామి ఏర్పాటైన చోటికి పోయి ఉపన్యాస వేదికపై కూర్చుండి పాఠము చెప్పవలసినంత సేపు ధ్యానసమాధిలో నుండి మరలెడివాడు. తన్ను కర్తగ ఆయనతలంపలేదు, తాను గురుదేవునిచేతి పనిముట్టనియే ఆయన యధ్యప

సాయము. కావున గర్వగంధమైనను ఆయనలో లేదు. చమత్కారముగ ఆయన ఈలాగు చెప్పెడివాడు, “పేనాకు చైతన్య మున్నచో నే నెన్నిపుటలు వ్రాయుచున్నా నని అదియు గర్వింపవచ్చును. వ్రాయనగాడు ఉపయోగించుకొననిదే వ్రాయజాలని పేనా వ్రాయుచున్నది నేనే” అని తలంచిన నెల్లుండునో కర్తలమని మనము తలంచుకొన్నను అట్లే యుండును.

కాలక్రమమున గురుదేవుని సందేశము మద్రాసునుండి బెంగళూరు, మైసూరు, తిరువరంతపురము మొదలైన ప్రాంతములకు వ్యాపించి అచ్చట కేంద్రము లేర్పడినవి. బర్మాలోకూడ రామకృష్ణానందస్వామి గురుదేవుని సందేశమును చవిచూపి భక్తబృందము నేర్పజెను. పనులయొత్తిడికి ఆయన దేహమిక నోర్వజాలని లక్షణములు కనిపింపజొచ్చెను. దేహాబాధలు ఎక్కువయ్యెను. వైద్యులు వ్యాధిని క్షయ అని నిర్ణయించిరి. కొన్నాళ్లు బెంగళూరి వాతావరణమున నున్నను ఆయన శరీరపరిస్థితి బాగుపడలేదు. ఐనను సర్వమతాధిపతియైన శ్రీబ్రహ్మానందస్వాముల అనుమతి అందువఱకు రామకృష్ణానందస్వామి మద్రాసును వీడనిష్ఠపడలేదు. తరువాతనే ఆయన కల్కత్తాకు చేర్చబడెను. ఎట్టివైద్యలోపమును

లేకున్నను దేహస్థితి నా నా టి కి తీసికట్టె 21-8-1911 వ తేదీ నాడు స్వామి మహాసమాధి నొందెను.

తే 4-9-1911 ది నాడు పచ్చెయ పహాలులో కూడిన పారమహంసభలో ఆధ్యక్ష్యమును వహించిన న్యాయమూర్తి మాన్యశ్రీ పి. ఆర్. సుందరయ్యగారు ఇట్లు వాక్రచ్చిరి. —శ్రీరామకృష్ణ సంప్రదాయమునకు చెందిన సన్న్యాసులలో రామకృష్ణానందస్వామి అతి విఖ్యాతులలో నొకరు. లక్ష్యములం దేమి, కార్యక్రమమం దేమి రామకృష్ణ సేవాసంఘము (మిషను) అనన్యాదృశమైనది. ఈ సంఘసాధువులు నిస్సాన్నిధ్యబుద్ధితో తాకిక నైతిక పారమార్థిక రంగములలో ప్రజాసేవకే తమ జీవితముల నర్పించుకొన్నవారు. మన తత్వశాస్త్రమును సంస్కృతియు సర్వమానవాంగీకారించి తము లని నిరూపించిన ప్రముఖులలో రామకృష్ణానందస్వామి యొకరు.....ఎంతో ప్రజోపయుక్తములగు గ్రంథములను ఆయన రచించియున్నాడు. ఆయన సాధించిన గొప్ప కార్యములను సాధింప నొక్కని కెల్లు సాధ్యమగు నని నేను తలచు అచ్చెరువొందుచుండును. అటువంటి ధన్యజీవులు, అమరజీవులే.

భరతమహిమ

కీ. శే. మహాపాధ్యాయ దుర్గా సుబ్రహ్మణ్యశర్మగారు

(గతసంచిక తరువాయి)

అరణ్యములలో సంచరించునపుడు సింహ శార్దూలములపాలేయో, విశితాశనుల చేతులనేపడిరో, ప్రహహములు, వనవహ్ని, ఇత్యాది సందర్భములనే చిక్కుకొనిరో ఈపదు

నాల్గేండ్లలో జానకీసహితులైన రామలక్ష్మణులెట్లయిరో-భరతునకుఁజింతయపారమయ్యెను. పదునాలుగేండ్లకు శ్రీరాముఁడు మరలివచ్చునని యనుకొనుచున్న భరతుని యాశ వ్యర్థమే యయ్యెనా? ఆయన వారి యరిష్టనివృత్తికై

నందిగ్రామమునఁ గావించుచున్న శాంతి క్రియలు నీటనే గలసెనా?

ఒక్కనాటి సాయంసమయమున సంధ్యా కార్యములు దీర్చి భరతుఁడు వసిష్ఠాదిసహితుఁడై యగ్ని సాన్నిధ్యమునఁగూరుచుండి యుపనిషత్తులు చెప్పుచున్న బ్రాహ్మణులతోడ నర్థ విచారము చేయుచుండెను. వేదవఠనానంతరము బ్రాహ్మణులు పోగా, భరతుఁ డీశ్వరధ్యానతత్పరుఁడై కొంతతడవు కన్నులు మూసికొని కూరుచుండెను. “శ్రీరాముఁడు డేమముగా నున్నాఁడు. జానకీసహితుఁడై లక్ష్మణునితోడ లంకనుండి పుష్పకవిమానమునవచ్చి భరద్వాజాశ్రమముననుండి యీ శుభవార్త ముందుగా మీకుఁ దెల్పుటకు నన్నంపినాఁడు” అనుమాటలు భరతునకు శ్రుతిగోచరము లయ్యెను. ‘ఇదియేమి స్వప్నమా? కాక మనోవికారమా?’ యని భరతుఁడు కన్నులు దెఱచి చూచునంతకుఁ దనయెదుట, మేరుపర్వతమువలెఁ బచ్చని కమనీయవిగ్రహమును, మిక్కిలి యెఱ్ఱవాఱిన నెమ్మొగమును పిశంకనేత్రములును వెలుంగ బ్రహ్మసర్పస్వీయైన యొక్కకపిశ్రేఘ్నఁడు పొడకట్టెను. “నేను హనుమంతుఁడనువాఁడను. వా యు దేవుని కుమారుఁడను. శ్రీరాముని దాసుఁడను. నేను మాచూపులైన రక్కసులలో నొక్కరుఁడగాను. అట్టివారెల్ల లంకలోనే నిహతులైరి. నన్ను సంశయింపకుము” అని తన్నుఁ దా నెఱింగించుకొని శ్రీరాముఁడు చిత్రకూటము వదలినదిమొదలు, అంతవఱకు జరిగిన సంగతులన్నిటిఁ బూసకూర్చినట్లు భరతునకుఁ జెప్పెను. భరతుఁడు ముహూర్తమాత్ర మానందము చేతఁ బరవశుఁడై యేమియుఁదోష కూరకుండెను. “వానరోత్తమా, ఇట్టి శుభవార్త దెచ్చి నా ప్రాణములు నిల్పిన నీమేలునకుఁ

బ్రతిక్రియయేదియో నాకుఁ దోఁపకున్నది. స్వామిభక్తిభరితుఁడవైన నిన్నుఁ జూచుటచే నాజన్మము సఫలమైనది” యని యాంజనేయుని గొఱిలించుకొని సత్కరించి యందఱ కెఱింగించి భరతుఁడు సపారపరివారముగాఁ దల్లులతోడఁ బురోహితులతోడ రాముని సందర్శింపఁబోవుటకు బయలువెడలెను. ఈలోన శత్రుఘ్నుఁడయోధ్యాపట్టణము నపూర్వశృంగార కలితమ్ముగా నలంకరింప, నందిగ్రామమునుండి యయోధ్యకుఁ బోవుమార్గము నత్యంతసుగమమ్ముకావింపఁ దగువారి నాజ్ఞాపించెను.

భరతాదులు వాలుకీనదియొద్దకుఁ బోవునంతకు వానరులు గోమతీతీరమును దాటి యుండిరి. పైక్షణములోన శ్రీరాముని పుష్పకమెల్లరకు దృగ్గోచరమయ్యెను. అప్పుడు వనవానదీక్షణజేసి గుఱుతింపరాకయున్న రామలక్ష్మణులను, సీతాదేవిని, బూర్వపరిచయములే కునికి నజ్ఞాతులైయున్న సుగ్రీవ విభీషణాదులను హనుమంతుఁడు పేరుపేర భరతునకుఁ గౌసల్యాదులకును జూపి యొక్కపెట్ట శ్రీరాముని విమానము నొద్దకుఁబోయి భరతాదులు వచ్చియున్నారని విన్నవించెను. పుష్పకము ధరణి తలమునకు దిగియె. అప్పుడు రథముడిగి తలఁదాల్చుకొని తెచ్చుచున్న పాదుకలనుబట్టి గుఱుతింపఁగలిగెఁగాని కాకున్న శ్రీరాముఁడు భరతుని గుఱుతింపనే నేరఁడు. కట్టుకొని యున్న కృష్ణాజినములు, ధూళిఘోరతములైన మేనులు, వ్రేలాడు జడలు, కృశాంగములునై తాపసవేషములతో దూరముననుండి వచ్చుచున్న తమ్ములనుజూచి శ్రీరామునకే యాశ్చర్యము కలిగెను. కౌసల్యాదులును గలసికొనిరి. ఈ సమాగమమున నన్నదమ్ములకును, దల్లులకును, జారులకును, ఎల్లరకుఁ గలిగినమహోల్లాసము వర్ణనాతీతమైయుండెను.

దశరథుడు లేని కొఱత యొక్కఁడుండఁబట్టి సరిపోయెగాక, కాకున్న నియ్యవిర్వాచ్య మహానందము ద్రమగ్నులైన వీరేమై యుందురో!

భరతుడు పాదుకలు రాముని కాళ్ళ దొడిగి “నృపోత్తమా, సీయాజ్ఞఁజేసి నీకు భృత్యుండనై యీ పదునాలుగేండ్లు రాజ్య భారము వహించితిని. నిన్నీ యయ్యోధ్యా పట్టణమునఁ గలసికొని, యీ రాష్ట్రమును మరల నీకప్పగింపఁగలుగుటఁజేసి, నాజన్మము నఫలమైనది. నేను గృతార్థుండను. మాతల్లి కైక యొక్కకొర్కెయు, నటపై నానంప్రార్థన మును నీవాచరించుటచేత మాకు మఱవరాని

మహాగౌరవము నాపాదించితివి. ఇంతకన్న నేను గోరఁదగిన యభ్యుదయ మేమియును లేదు” అనిచెప్పి భరతుఁడు నమస్కరించెను. దేవతలు కుసుమవృష్టి గురిసిరి. ఆవల నందఱును నందిగ్రామమునకుఁబోయి యక్కడ నలుగురుకుమారులును దీక్షా విసర్జనము గావించుకొని, సముచిత వసనభూషణాదులు ధరించి, నూత్నశృంగార కలితయైన సీతా దేవితో సకలపరిజనముతో నయోధ్యాపట్ట నముచేరి యక్కడ సపూర్వవిభవముతో, అమరావతీపట్టణమునందు దేవేంద్రుఁడువలె వసిపాది మహామునులచేత శ్రీరాముఁడు పట్టాభిషిక్తుఁడయ్యెను.

చ. కరగతమైనరాజ్యరమఁ గాసునకుఁ గొన తార్యధర్మ సు
స్థిరత నఖండసంపదలు జ్యేష్ఠునకిచ్చె; నతం డయోధ్యకుఁ
మరలెడు సంత కుగ్రనియమమ్ములఁబుచ్చెఁ జతుర్దశాబ్దముల్
భరతుని సత్ప్రసన్నము, పాకకులార, తలంచిచూడుఁడి.

చ. ఎఱుంగమె యన్నదమ్ములను నెందఱనో సహజార్హధర్మముఁ
జెఱచినవారి; స్వార్థరతిచే గపటాత్మకు లైనవార; న
తైఱుగునగాక విశ్వజగతీ స్పృహఁజీయ చరిత్రుడైన యీ
భరతుని మర్త్యమాత్రుండనవచ్చునె? దేవుండ యంట పొచ్చెమే ?

సీ. తనకురాజ్యముగూర్చు దల్లిగావించిన కుటిలతంత్రమున కీకొనఁగలేదు;
ఆవల వసిపాదు లర్థవాదములాడ వెనఁ దడుక్తులు చెవిఁబెట్టలేదు;
అడవి శ్రీరాముండె యాదేశమిడ రాజ్య మింపారఁ గొననిచ్చగింపలేదు;
కడువిరాగులనైన నుడికించు నలదురాశాపిశాచికిఁ జోటానంగలేదు;

తే. ధర్మనిష్ఠాభిరతియు - సోదరజనైకపరతయును దోఁపఁ గార్యముల్ జరపినాఁడు;
ధరణి రాజ్యమ్మ తృణమట్లదలఁచినాఁడు; భరతునకు సాటి యన్యుఁడొక్కరుఁడు గలఁడే?

సీ. పితృచాక్య పాలనవ్రతమూని దండకాటవి కేగినట్టి రాఘవునికంటె
పతిసేవనాన క్తి నతనివెంబడి వనస్థలి నేగివడినభూతనయకంటె
నిదురయు నోరె మన్నియుమాని వారిరక్షణ దీక్షఁగొన్న లక్ష్మణునికంటె
ప్రభుభక్తి గడలిగోష్ఠపదమట్ల దాఁటి రావణునెదిర్చిన గాడ్పుపట్టికంటె

తే భ్రాతల పరోక్షమున భ్రాతృభక్తి నెఱపె; సిరి మరులుగొల్ప వికృతులు పొరయకుండె;
అన్న కమృతమ్మునిడి నీరమానఁ దాను! భరతుఁ డప్రాకృతుఁడో? గాక ప్రాకృతుఁడో?

చ. ఎదుటన యుండె రామవిభుఁ, డేమినిచిత్రము లక్ష్మణుఁడు బె
ట్టిదపువ్రతంబునలైనన ? డెందము భ్రాతృపదక్షమమ్ముగాఁ
బదియును నాలుగేడులు తపంబొనరించె నితం డయోధ్యలో;
నదురిత శీలుఁ డీభరతునట్టిరు తమ్ములుగల్గిరేయెటఁ ?

మ. కతయో, గాకయథార్థమో? యె టయినఁ గాకత్తుచారిత్ర మం
చిత్రమై యెందఱ సీతలఁభరతులఁ శ్రీరాములం గూర్చె భా
రతవర్ష మ్మున; దాదృశాశయమహాగ్రంధైక నిర్ణేతకుఁ
నతిగావించెదఁ బుట్టపుట్టువునకుఁ జ్ఞానైకవారాశికిఁ.

వాలివధాంతర్య సందేశం

శ్రీమత్పరమహంస పరివ్రాజకాచార్య శ్రీ కేశవతీర్థస్వామివారు

శ్రీమద్రామాయణంలో శ్రీరాముడు వాలిని వధించినవిధానమును, అధర్మమని కొంతమంది గర్హిస్తుంటారు. కొందరు పండితులుపైతం, ఈ విషయంలో సంశయగ్రస్తులుగావటం శోచనీయం. తన్ను ముఖాముఖిగ నిందించి, శ్రీరాముని సమాధానంలో సంతృప్తుడై, తుదకు సదమలజ్ఞానసంపన్నుడై శరీరమును త్యజించి శాంతి పదము నధిష్ఠించాడు వాలి. వాలి సంతృప్తుడైనా, రాముడు చేసింది అధర్మమని వాలితరపున వాదించే న్యాయవాదులుమాత్రం, నేటికి కూడా నిలిచియుండడం అతివిచిత్రవిషయం. వాలివధవిధానమును ధర్మంగా గ్రహింపలేక పోవడానికి కారణాలు-ఒకటి శ్రద్ధతో, వినిర్మల హృదయంతో, రామాయణమును అధ్యయనం చేయకపోవడం; రెండవది అపరిణతబుద్ధి. విషయాలను తలక్రిందుగా పఠిస్తే సత్యం గోచరం కాదు. సక్రమావలోకనం, సంస్కృతి, మన కత్యవసరం. ఋషివాఙ్మయమును గ్రహించ

డానికి శుష్కపాండిత్యాలు, శూన్యహృదయాలు పనికిరావు. సదాచారశిక్షణ కావాలె; సత్యవైదుష్యం కావాలె. శ్రీరామభగవానుడే వాలితో ఇట్లన్నాడు: “సూక్ష్మః పరమదుర్జేయ స్సతాం ధర్మః ప్లవంగమ । హృదిస్థస్సర్వభూతానా మాత్మావేద శుభాశుభమ్.” ఓ వానరుడా, ధర్మం సూక్ష్మమైంది. పండితులకుగూడ పరమదుర్జేయమైంది. ధర్మాధర్మములు సరస్వమయైన పరమాత్మకేతెలుసు.

ఈవిషయాన్నే మహాభారత మిట్లు చెప్పుతున్నది :

“సూక్ష్మా గతిర్హి ధర్మస్య,
దుర్జ్ఞేయా హ్యకృతాత్మభిః

ధర్మగతి అతిసూక్ష్మం. అది అసంస్కృత హృదయులకు అగ్రాహ్యం. అందుచేత ఆత్మ

జ్ఞానులైన - బ్రహ్మనిష్ఠులైన - అంతర్వాణి
 సుశ్రోతలైన మహాత్ములే ధర్మాధర్మవివేచనం
 చేయగలుగతారని మనం గ్రహించవలసి
 యున్నది. నారాయణుడైన శ్రీరాముని ధర్మ
 తత్త్వం వానరుడైన వాలీ కెంత తెలుసో,
 అజ్ఞానులైన నరులకుకూడా అంతే తెలుస్తుంది.

శ్రీరామచంద్రుడు సాక్షాద్ధర్మముయొక్క
అవతారం. అధర్మమును కూల్చివేయడానికి,
ధర్మమును పరిరక్షించడానికి భూమియందవ
తరించినసాక్షాద్ధర్మగవానుడు శ్రీరామచంద్రుడు.
కళ్లు తిరుగుతుంటే, ఇళ్లు తిరుగుతున్నట్లు కన
బడినమాదిరి అధర్మహృదయులకు శ్రీరాముని
ధర్మగతి అధర్మవర్తనంగా గోచరిస్తుంది. ఇది
విభ్రాంతి ప్రభావం.

ఉత్తమశ్రుతియును-ప్రభువు - ధర్మాధర్మ వివేచనసమర్థుడు-శాస్త్రవిశ్వాసి - దయాహృదయును-సర్వహితంకరుడు-ధర్మరక్షకుడు - దుష్టశిక్షకుడు నై సశ్రీరాముడు, నిరపరాధి యైన తన్ను వేరొకనితో యుద్ధంచేస్తున్న సమయంలో చెట్టుమాటున నిలిచి, బాణఘాతంతో సంహరించడం అధర్మమనీ, ఎదురుగా నిలిచి పోరక పోవడం మోసమనీ, వానరుడైన తన్ను నిష్ప్రయోజనకరంగా చంపడం అన్యాయమనీ, వాలి శ్రీరాముని అనేకవిధాల నిందించాడు. అజ్ఞానానపులకుకూడా ఇదే దృష్టి ఉంటుంది. వాల్మీకి రామాయణంలో శ్రీరాముడు వాలికి చెప్పిన సమాధానం సక్రమంగా పఠిస్తే చాలు: సంశయనివృత్తి కలుగుతుంది. వాలివధాంతర్య సందేహ మిక్కడ నిర్వచింపబడుతున్నది; వాలి తన్ను ధర్మవిదునిగా, శ్రీరాముని అధర్మపరునిగా, అజ్ఞానంచేత ఎంచుకొన్నాడు. ఈ విషయదృష్టిచేత అతనికి రామకార్యమంతా అధర్మంగా లోచింది. శుష్కపండితుడైన

పాలిశీ ధర్మానుభూతి లేదు. ధర్మాచరణమూర్తి యైనశ్రీరాముని ధర్మపులోతులాతడు గ్రహించలేక నిందించాడు. సూర్యునిలో చీకటి పుట్టిన రీతి, శ్రీరామునిలో అధర్మం ఆవిర్భవించదు. ధర్మదేవతయొక్క విశ్వరూపసందర్శనం చేయగలిగినప్పుడే, ధర్మలీలావిధివిన్యాసములను మనం గ్రహించగలం.

శ్రీరామకృత వాలివధ విధానం - ప్రభుని యొక్క, పరమేశ్వరునియొక్క ధర్మానికి ఏ మాత్రం విరుద్ధమైనది కాదు. ఉత్తమక్షత్రియ ధర్మాన్ని రాము డనుష్ఠించాడు. నిరపరాధిని రాముడు సంహరించలేదు. కామకాంచన లోలుడై, ధర్మమును విస్మరించాడువాలి, కాదా మరి? సుగ్రీవుడు బ్రతికి ఉండగానే, తమ్మునిభార్యను “రుమను” వాలి అపహరించి, సుగ్రీవుని రాజ్యమునుండి వెడలగొట్టి, కొమార్తెతో సమానురాలైన “రుమ”తో కామోపభోగముల నాసించాడు. వానరజాతి ధర్మాన్నికూడా అత డతిక్రమించాడు. పరస్త్రీ లోలుడ, పరస్త్రీలుబ్ధుడు, మదోన్మత్తుడు అయినవాలిని నిగ్రహించడం - నరపాలుడైన నారాయణుడైన శ్రీరామునికి ధర్మమే. తన సామ్రాజ్యంలోని వీడితప్రజలను రక్షించడం, పరవీడాపరాయణులను శిక్షించడం ప్రభు ధర్మం. పరమేశ్వరధర్మం. ఒకడు విశ్వంలో ఏ అపకారం చేసినా, విశ్వేశ్వరునికి చేసినట్లే, అందుచేత వాలి రామాపరాధి. శ్రీరాముడు ధర్మదేవత. ధర్మమును అకారవిస్తే శ్రీముని అకారవించినట్లే, అందుచేత వాలి వధారు డాడు.

“శ్రీరాముడు నీతంకొఱకు సుగ్రీవునకు సహాయ
పడ్డాడు. కాని ఆశ్రితుడని సహాయపడ్డాడా?”
—అనే ప్రశ్న వస్తుంది. వాల్మీకంలో శ్రీరా

ముడే వాలితో, సుగ్రీవుడు నాకు లక్ష్మణునివలె ప్రియుడు. సీతాస్వేషణమనేది మా స్నేహ ఫలం కాని, స్నేహబీజం కా”-దని చెప్పుడు. సీతకొఱకే సుగ్రీవునివత్సం వహించి, రాముడు వాలిని వధించినట్లైతే-వాలి అన్నట్లు, వాలితో రాముడు స్నేహంచేస్తే, వాలివల్ల అనాయాసంగా సీత లభించేదేకదా! అందుచేత సుగ్రీవ మైత్రిగాని, వాలివధగానీ, శ్రీరాముడు సీతార్థం చేయలేదు. సీతాశోకనివారణం రామునికెంత స్వీయవిషయమో, సుగ్రీవునివంటి ఆర్థులననుగ్రహించడంకూడ రాముని కంతకంటే స్వీయ కృత్యం. ఆశ్రితజనుల దుఃఖదశను పరికించి నప్పుడల్లా శ్రీరాముడు సీతాదుఃఖమును విస్మరించడం మన మనేక సందర్భములలో చూస్తాము. సీతారామకల్యాణం, సీతారామ వనగమనం, సీతారామవియోగం, ఆ రక్షణ కొఱకే - అజ్ఞశిక్షణకొఱకే, “సీతకొఱకై తే నానహాయం నీకు ఎక్కువ ఉపకరించేది గదా! ఆహారం కొఱకైతే, కోతిమాంసం అభివ్యంకదా!” అని వాలే అన్నాడు. అందుచేత వాలి వధ స్వార్థప్రేరితం కాదు. శ్రీరాముని నయభయశిక్షణ లన్నీ-జీవుని అనుగ్రహించడానికే.

ఇంకొక ప్రశ్న: “ముందుగా శ్రీరాముడు సామదానభేదోపాయాలను ఉపయోగించి వాలిని సుముఖుని చేసికోవచ్చు కదా” అని. సామదానభేదోపాయాలు, శిక్షార్హుడైన లోకాపరాధివిషయంలో కాదు. వాలిదుర్మదం శిక్షార్హుడైతే, అర్హుని యైనతార చెప్పింది; ఆతడు వినలేదు. ప్రియురాలిమాటలే విననివాడు ఇంకొకరిమాటలు వింటాడా? “సుగ్రీవుడు శ్రీరాముని బాహుబలశ్రితుడు” - అని వాలి వినికూడా ఉద్ధతుడైనాడు. సర్వజ్ఞుడైన శ్రీరాముడు, వాలి వధార్హుడే అని గుర్తించాడు. స్వీయవిషయంలో శ్రీరాము డపరాధి

కోటిని సహిస్తాడని, తన ఆశ్రితుల విషయంలో ఒక అపరాధంకూడా తమించడని, శ్రీ తులసీదాసువారంటారు. సరే, వాలి వధార్హుడే గనుక శ్రీరాముడు సంహరించడం న్యాయ్యమే. “మరి చెట్టుమాటున డాగి, సుగ్రీవునితో యుద్ధం చేస్తున్న వానిమీద బాణప్రయోగం చేసి సంహరించడం అధర్మం కాదా?” అని ప్రధానప్రశ్న. ఈఘట్టం అత్యంత గంభీరమైంది. రసవంతమైంది. పరమార్థగర్భితమైంది. మంచి వానిలోని చెడుగును గానీ, చెడువానిలోని మంచినిగాని, ఏమాత్రము దాచక ప్రకటించిన మహర్షి వాల్మీకి, శ్రీరాముని ధర్మస్వరూపునిగా సర్వత్ర ప్రేరించిన విషయం మనం కనీసం కొండగుర్తుగా పెట్టుకోవలసి యున్నది.

ముందు సరపాలధర్మానుసారం విషయం వివృతం చేయబడుతున్నది. వాలి జాతినిబట్టి మృగం. గుణాన్నిబట్టికూడా మృగప్రాయుడు. రాజులు వనమృగాలను వేటాడడం విహితం. మృగయాధర్మంలో ఎదుటబడిగాని, మాటున ఉండిగాని, వలలు పన్నిగాని ఏదో ఒకరీతి దుష్టజంతుసంహారం చేయడం, విహితకృత్యమే, ఉత్తమక్షత్రియు డగురాముడు, క్రూరమైన వాలిని, చెట్టుమాటుననుండి వధించడంలోని మృగయావినోదసౌందర్యం మనోజ్ఞమైంది. వాలివధవిధానం మృగయా ధర్మానుకూలం, మృగప్రాయుడైనవాలి కాశిక్ష అర్హమైంది. అదిగాక వాలివిషయంలో శ్రీరాము డెదురొడ్డి పోరాడడం ఆత్మకారవధంగకరం. మృగప్రాయుడైనవాలిని మృగయావినోదవిధానంలో సంహరించడమే, ఉత్తమక్షత్రియుడైనరామునికి తగినధర్మం. చలిచీమమీదికి చంద్రహాస ప్రయోగంవలె, మృగజాతీయుడైనవాలితో, ముఖాముఖ శ్రీరాముడు సంగ్రామించేయడం అనుచితం. మృగమును మృగయాధర్మాను

సారమే శ్రీరాముడు చెట్టుమాటుననుండి వేటాడి సంహరించాడు. తనపాశేవికదుశ్చర్యలకు తగినమరణమును వాలి పొందాడు, వాలి యోగ్యత శ్రీరాము డెదుర్కొండి పోరదగినది కాదు. సమానస్కంధులతో, వీరులు ఎదురు నిల్చి పోరుతారు. శ్రీనృసింహవతారంతో భగవానుడు హిరణ్యకశిపుని వధించాడు. ఆ రూపధారణకు, నిజానికి మూలకారణం హిరణ్యకశిపుని సంకల్పమే. ఆతనివరాలు నరసింహరూపమును సృష్టించుకొన్నాయి. నరునిచేతగాని, మృగంచేతగాని చావగూడదని కోరుకున్నాడంటే నరమృగరూపంచేత చావాలని కోరుకున్నట్టే. వాలియొక్క మృగప్రవృత్తులు శ్రీరాముని మృగయునిగా (వేటగానిగా) సాక్షాత్కరించుకొన్నవి. ఇది కర్మధర్మం. నాకు ఎదురయ్యే శత్రువు ఉండగూడదంటే, చాటున శత్రువు ఉండాలనేకదా సంకల్పం. వాలిమృగధర్మమును వరించాడు గనుక, భగవాను డాతనియెడ మృగయుడై వేటాడవలసి వచ్చింది. మృగప్రాయుడైనవాలిని, మృగరూపంలోనే, శ్రీరామదేవుడు సంహరించడం ప్రకృతిన్యాయంగా మనం గ్రహించవలసి యున్నది. ఒకనికి పశుకామం ఉందనుకోండి, ఆ ఉద్దేశనివృత్తికి మానవదేహం చాలదు. ఆతనితృప్తి, అతడు కోరకుండానే, అతనిని, ఏదున్న పోతుదేహంలోనో, ఏ పందిశరీరంలోనో పడవేస్తుంది. అప్పు డాతనితృప్తి తీరుతుంది. కోరికలప్రభావం అలాంటిది. వాలి బ్రతికియున్న తమ్మునిభార్యను, తనభార్యగా చేసికొన్నాడు. కాళ్ళమీదపడి వేడినా వాని సర్వస్వమును హరించి, సోదరప్రేమ రవ్వంత కూడాలేకుండా, దురుద్రేకంతో వానిని తరిమి వేశాడు. తన్ను ఎదిరించేవాడుండరాదని ఆతడు భావించాడు. ఆతని పశుకర్మకు ఫలితంగా,

ధర్మం రామరూపంతో, తగినఫలాన్ని ప్రసాదించింది. మృగదృష్టితో వాలి ధర్మదేవతను చాటుకు నెట్టాడు. ధర్మదేవత అతనిని మాటు బెట్టి మసిచేసింది. ఈ సందర్భంలో మూల సందేశమును మనం గ్రహించవలసి యున్నది: పీడితసుగ్రీవుడు, ధర్మస్వరూపుడైన శ్రీరామదేవుని శరణుపొందుతాడు. వాలిమీద యుద్ధానికి పోయి దెబ్బలు తిని పాటివస్తాడు. “మీ ఉభయులు సమానంగా నున్నందున గుర్తించలేక బాణం విడువలే” దన్నాడు శ్రీరాముడు. అంటే ఏమిటి? అప్పటికి సుగ్రీవునకు కావలసిన సంపూర్ణ శరణాగతి-వెనుక భగవంతు డండగా నున్నా డనేవృష్టి-స్థిరం కాలేదు. “రాముడున్నా డని” తెలిసినా, దుర్బలత్వంతో భయపడనివాలీ—“వెనుక రాముడు తోడున్నా” డని తెలిసినా, దుర్బలత్వంతో భయపడే సుగ్రీవుడూ-ఇద్దరూ, నాస్తికసోదరులే. అందుచేత వాలిసుగ్రీవులలోని భేదాన్ని రామభగనుడు గుర్తించలేదు. “నా అనేది ఏమీదు. సర్వాధిష్ఠానమూర్తి, బలవంతులకు, దుర్బలులకు, సర్వులకు మూలశక్తి యైనవరమాత్మయే నాకు ఆధారం - పరమేశ్వర శరణుడ నైననా కేమిభయం” - అనే పూర్ణ శరణాగతిభావం ఎప్పుడు సుగ్రీవునియం దుదయించిందో, ఘోరా రైవశుడైనఆతనిని సంరక్షించడానికి, దీనాభయప్రదాత యైన-శ్రీరఘువీరస్వామి, వానిపై బాణప్రయోగం చేశాడు. చెట్టుమాటున ఉండి శ్రీరాముడు వాలిని సంహరించడం లోని మహాసందేశం - “భగవానుడు దుర్బలులవెనుక, దుఃఖితులవెనుక, దీనులవెనుక అండయై ఉంటాడని. ఆ అదృశ్యదైవశక్తిని అహంకారాంధులు గుర్తింపలేక విజ్ఞవీగి తుదకు హతు తాతారని- ఆ అకుంతితధర్మశక్తి అదృశ్యమానమైనా సర్వసాక్షియై జీవుల

కర్మఫలాలను ప్రసాదిస్తుందని' -ను న ము
గ్రహించవలసియున్నది.

విశ్వమును-ప్రకృతిని వృక్షంగా శాస్త్రా-
లలో వర్ణించడం మనము వింటాము. గీతలో
విశ్వప్రకృతి అశ్వత్థంగా పోల్చబడింది. విశ్వా
ధిషానశక్తి - ప్రకృతిమూలశక్తి- పరమాత్మ-
ఇంద్రియాతీతుడై అగోచరుడై యుంటాడు.
ధర్మమును మఱచి, విషయసుఖార్జనకై పోరాడే
చపలచిత్తుడు, సరత్వము నతిక్రమించని వాన
రుడు- “విశ్వవృక్షము మాటున ఉన్న సర్వ
సంచాలక ధర్మశక్తిని - శ్రీరాముని - దర్శించ
లేడు. ‘ధర్మశరాఘాతం తనగుండెలో నాటి
నప్పుడు, రోదిస్తాడు. శ్రీరాముడు చెట్టుచాటున
దాగియుండుటలోని మహాసందేశ మిదే!

శ్రీరాముని ముఖమున వాలివధలోని ధర్మ
సందేశమును విన్నపిదవ, వాలియొక్క అజ్ఞానం
వీలైపోయింది. సుగ్రీవుని రక్షించడం ద్వారా,
ఆతనిపై జూపిన అనుగ్రహమునూ, తన్ను
శిక్షించడం ద్వారా, అహంకారదేహకర్పర
విముక్తిని గల్పించి తనపై చూపిన అనుగ్రహ
మును వాలి గ్రహించి, ఆనందబాహులు
కారుస్తూ ముకుళితహస్తుడై అంత్యసమయంలో
శ్రీరాముని దివ్యమంగళాకృతిలోని మహా ధర్మ
తేజమును సందర్శిస్తూ, కైవల్యపద మధిష్ఠిం
చాడు. భగవంతుని నిగ్రహానుగ్రహలీలలు
రెండూ జీవోద్ధరణానికే! ధర్మావతారమూర్తి
యైన శ్రీరామభగవానుని ప్రతిచర్యలోని
మానవ-మాధవధర్మములను మనం సాక్షాత్తు
రించుకొని, ధన్యత గంటాము గాక!

ఓం! ఓం!! ఓం!!!

శ్రీ రాంపల్లి శ్రీరామచంద్రమూర్తిగారు

(జాకా సంచిక తరువాయి)

3

చివరకు దధ్యజ్ఞహర్షి తనమాట నిల్పు
కొనవలసివచ్చినది. ఇంద్రుడు కపటమనస్సుతో
బ్రహ్మావిద్యాదీక్ష స్వీకరింపగలిగెను. కాని
మానసిక శాంతి కాని సంతోషముకాని
యింద్రునకు లభింప లేదు. ఒకదినమున
నింద్రున కుపదేశముచేయు సమయమున
మహర్షి భోగవిలాసములనుగర్హించి యింద్రుని
కాముకశునకముతో పోల్చి విమర్శించినాడు.
“ప్రపంచమున జన్మించినది మొదలు స్వార్థ
సాధన ముఖ్యముగా నెంచువారికి, భోగవిలాస
ములు తక్కు- పరమార్థదృష్టి ఏమాత్రము

లేనివారికి, దుఃఖము, అశాంతి, అసంతోషము
తప్ప మఱి ఏమియు లభింపవు” అని ఘోషించి
నాడు. తనయైశ్వర్యము, తనభోగవిలాసములు
శునక జీవితంవంటివని గర్హింపబడినప్పు
డింద్రుడు బ్రహ్మావిద్య నేమి చేసికొనవలెను?
ఏ యైశ్వర్యము, ఏ సుఖము, ఏ భోగవిలాస
ములు మొదలగునవి పొందుటకు గొప్పగొప్ప
మహర్షులు తపస్సు చేసి జీవితము లర్పించియు
పొందజాలని యా యైశ్వర్యము, ఆ సుఖము,
ఆ భోగవిలాసములు శునకజీవనప్రవృత్తులై
ట్లగును? తన ప్రియశిష్యులైన యశ్వస్థికుమార
ుల ప్రేరణచేతనే మహర్షి తన్నవమా

నించుచుండె నని యింద్రుడు మనస్సులో అనుమానపడసాగినాడు. “మహర్షి మనస్సు పక్షపాతముచే కలుషితమైనది. ముల్లోకములందెచ్చటను, ఎప్పుడును నాకింతటి యవమానము కలిగియుండలేదు.” ఈ ప్రకారముగా నింద్రునిమనస్సులో సంకురించిన సందేహ బీజము స్వల్పకాలములోనే మహావృక్షమైనది. ఇంద్రుని కన్ను తెఱబడినవి. ముఖము రక్తిమదాల్చినది. వేడినిట్టూర్పులు వెలువడసాగినవి. నిగ్రహించుకొనుట కింద్రుడు చేసిన ప్రయత్నము ఫలంపలేదు.

ఇంద్రుడు కూర్చున్నచోటునుండి లేచి “బ్రహ్మర్షి, ఇక చాలింపుడు. ఇంతకంటె సధికముగా నన్ను పరాధవింపకుడు. మూడు లోకములలో నెవ్వరికిని నాయెదుట ఈ ప్రకారము మాట్లాడు శక్తి కాని సాహసము కాని లేదు. మీరు గురు వగుటచేత మీరిచ్చిన యాజ్ఞ లన్నియు కన్నులు మూసికొని యింతవఱకు ఆచరించితిని. ఆత్మాభిమానము చంపుకొంటి నని కాని, మీరేది చెప్పినను నిశ్శబ్దముగా నాలకించునంత నీచుడ నైతి నని కాని భావింపకుడు.”

దధ్యజ్ఞహర్షికి ప్రపంచములో దేనికిని భయము లేదు. సహజగంభీరస్వరముతో “దేవరాజ, బ్రహ్మజ్ఞానము పొందినపిదపకూడ ఇంతఅసంతృప్తితోను, ఇంతఅశాంతితోను బాధపడు నిన్ను తప్ప ప్రపంచములో మఱియెవ్వరిని చూచి యెఱుగను. రాగ ద్వేషములకు వశుడనై భోగములను గర్హింపలేదు. నీయిచ్చవచ్చినట్లు చేయవచ్చును. మా కెవ్వరివలనను భయము లేదు” అని స్పష్టముగా పలికినాడు. ఇంద్రునకు మహర్షి యవిధేయతకు మఱింతకోపము వచ్చినది. కఠోరస్వరముతో “మహర్షి, నేడు పెక్కుకారణములచేత నిన్ను విడిచి పుచ్చు

చున్నాను. కాని మఱియొకపర్యాయ మెవరికైనను బ్రహ్మవిద్య నుపదేశించినయెడల వెంటనే నీశిరస్సు నావజ్రాయుధముతో ఖండింతును” అని పలికెను.

ఇంద్రుని యీ దుర్వ్యవహారము మహర్షి మనస్సుపై నెట్టిప్రభావము చూపజాలక పోయినది. అతని మోముపై కోపచిహ్నము కాని, ఖోభచెందినగుర్తుకాని యేమాత్రము గోచరింపలేదు. పూర్వమువలెనే శాంతముగా నుండెను. చిఱునవ్వు నవ్వుచు “దేవేంద్ర, మంచిది. మేము మఱియెవరికైన బ్రహ్మవిద్య నుపదేశించిన మాశిరస్సు ఖండింపుము” అని సమాధానము చెప్పెను.

కోపముచే పిచ్చివాడైన ఇంద్రునిమనస్సుపై మహర్షి చూపిన తమ, శాంతము ప్రభావము చూపక పోలేదు. కాని ఒకసారి యుద్రిక్తుడైన తరువాత వెంటనే తమభిక్ష సర్థించుట ఇంద్రుని స్వభావమునకు సరిపడు విషయము కాదు. వెంటనే యచటినుంచి లేచి నమస్కారాదిమర్యాదలను పాటింపక రాజధానికి ప్రయాణమైనాడు.

అశ్వసీకుమారులు చ్యవనమహర్షి యాశ్రమము చేరి తమనేర్పుచేతను, బుద్ధిబలము చేతను మహర్షి నేత్రములను బాగుచేసిరి. యవకులకుండు ఆరోగ్యము, సౌందర్యము, బలము చ్యవనమహర్షికి కలుగునట్లు చేసిరి. సుకన్యకు ఆమెశండ్రికి చాల సంతోషము కలిగినది. చ్యవనునియానందమున కవధియే లేదు. మహర్షి ఆనందముతో చిందులు త్రొక్కినాడు. అశ్వసీదేవతలయందు చాల ననుగ్రహము కలిగినది. కుమారులార, కంఠములో ప్రాణము లున్నంతవఱకు మీమేలు

మఱవజాలము. మాజీవితము సుఖవంతముగా చేసి, నాకే గాక సుకన్యకు ఆమెతండ్రికిగూడ గొప్పమేలు చేసినారు. మాకు చేసిన యపకారమునకు బదులుగా మీకే వరముకావలసినను కోరవచ్చును” అని చ్యవనమహర్షి యశ్వినీదేవతలతో పలికినాడు. చ్యవనుని మాటలు దేవదైత్యులకు చాల సంతోషము కలిగించినవి. వారి మనస్సులలోని చిరకాల వాంఛితము సఫలమైనది. చ్యవనుని తపః ప్రభావము పూర్వమే వారు వినియున్నారు. కొంతసేపు యోచించి దృఢుడు పలికెను. “మహర్షీ, మీకు మాయందు వాస్తవముగా ననుగ్రహము కలిగినయెడల మాకు యజ్ఞము లందు భాగము పొందు సధికారము సిద్ధించు నట్లు చేయుడు. దేవేంద్రు డసూయతోను, విరోధభావముతోను దేవతలే కాక మహర్షులుకూడ మాకు యజ్ఞ భాగము ఈయకుండునట్లొనరించినాడు. మాకు జరిగిన పరాభవమునకు మిక్కిలి దుఃఖించుచుంటిమి” నాకత్మ్య డా సమయమున మహర్షి మోము పరిశీలించుచు నిలబడియుండెను.

చ్యవనుడు “చిరంజీవులార, మీ కోరిక నెఱవేఱును. మేము స్వయముగా గొప్పయజ్ఞ మొనరించి అందు మీకు భాగ మిచ్చి యా పద్ధతి శాశ్వత మగు నేర్పాటు చేయుదుము. ఇంద్రునకు మేము భయపడము. మీరు నిశ్చింతగా నుండుడు” అని యభయ మొసంగెను.

చ్యవనమహర్షి మహాయజ్ఞ మారంభించి యందశ్వినీదేవతల నాశ్వనించి హవిస్సు నొసంగి తనమాట నెఱవేర్చుకొనెను. ఇంద్రుడు చ్యవనుని యజ్ఞమున అశ్వినీదేవతలకు ఆహ్వానము రాకుండచేయుటకు సర్వవిధముల ప్రయ

త్నించెను కాని పని జరుగలేదు. యజ్ఞమున అశ్వినీదేవతలకు భాగము లభించుటయు ఇంద్రునకు గర్వభంగమగుటయు జరిగెను.

5

యజ్ఞమునభాగము లభింపగనే యశ్వినీదేవతల కోపము శాంతించినది. వారు తమ గురువైన దధ్యజ్ఞహర్షి మాటలపై పరిపూర్ణ విశ్వాస ముంచి బ్రహ్మవిద్యోపదేశము పొందుటకు యోగ్యతనంపాదించుటకై సాధన చేయసాగిరి. వారి కీ సాధనమునగూడ సఫలత లభించినది. వారి స్వభావములు మార్పుచెందినందుల కన్నివైపులనుండియు ప్రశంసలు రాసాగినవి. దేవతలలోగూడ వారి ప్రతిష్ఠ పెంపొందినది. మొదట నెక్కడకేగినను ఎవరును సరిగా మాట్లాడజీవారు కారు. ఇప్పుడు ఆదరపూర్వక మగు స్వాగతము సర్వత్ర లభించుచున్నది. లోకప్రవృత్తులయందు వారికి విరక్తి యేర్పడినది. శృంగారభావములు మచ్చుకకు గూడలేవు. మృదువచనములచేతను సదాచరణము, సరళత్వము, శాంతము, అహింస మొదలగు సద్గుణములచేతను సాఫల్యము నందిరి. అశాంతి, అసంతృప్తి వారి నిర్మల మనస్సులను శాశ్వతముగా విడిచిపెట్టినవి.

ఈప్రకారముగా వైరాగ్యాది సాధనముల చేత సుసంపన్నులైన సోదరు లిరువురును తమ గురువైన దధ్యజ్ఞహర్షిని సమీపించి బ్రహ్మవిద్యాప్రాప్తికై తమకు గల యుత్కృష్టమైన వాంఛను వెల్లడించి వినయముగా ప్రార్థించిరి. దధ్యజ్ఞహర్షికి పెద్ద సమస్య యేర్పడినది. అశ్వినీకుమారుల నడవడివలన బ్రహ్మవిద్య బడయుటను వారు నిజమైన యధికారులై రని గ్రహించెను. కాని యింద్రశాసనము తన కడ్డవచ్చుచున్నది. ఒకప్రక్క మాటయిచ్చియు యోగ్య

శిష్యులకు బ్రహ్మవిద్య నుపదేశింపక పోవుట వలన రాజోపు పాపము, మఱియొకప్రక్క ఇంద్రునిమాట నతిక్రమించి యింద్రుడు బ్రహ్మ హత్యాపాతకమునకు సిద్ధపడునట్లు చేయుట వలన రాజోపుదోషము మహర్షికి ఆదోశన కలిగించెను. ఇట్టి ద్వైధీభావముతో చాలసేపు మాన మవలంబించి చివరకు ఇంద్రునకు తనకు జరిగిన వివాదము అశ్వసీకుమారులకు సంపూర్ణముగా వివరించి “నాయనలార, మాకు ప్రాణము లందు వ్యామోహము లేదు. మీ కిచ్చిన మాట నెఱవేర్చుకుంటుంటే మృత్యుదేవత యెడిలో నిద్రించుట మంచిది. మీ కిచ్చిన మాట నెఱవేర్చుకొనుట మాధర్మము. కాని వివశుడైన యింద్రుడు మమ్ము సంహరించును. ఈపాపము మాతలపై బడును. ఇట్టివిషమపరిస్థితిలో మమ్ము బాగుగాయోచించుకొననిండు. నే డాశ్రమమున ప్రశాంతముగా వసింపుడు. రే పుడయము మా నిశ్చయ మెఱింగింతు” మని పలికెను.

అశ్వసీకుమారులు గురువుగారి మాటలు విని మిగుల దుఃఖించిరి. కాని వారు వివేకము గోల్పోలేదు. కొంతసేపు యోచించి ద్రుడు “గురువర్య, మీకు ప్రాణపాయము దెచ్చివెట్టు బ్రహ్మవిద్య మా కవసరము లేదు” అని విన్నవించెను. మహర్షి ద్రునినివైపు నవ్వుచు చూచి “నాయనలార, నాశనస్వభావము కల ప్రపంచమున జన్మించిన ప్రతిప్రాణియు నేదో యొక రోజున మరణింపక తప్పదు. ఎందుచేత ననగా ఇది కర్మభూమి. తా మాచరించిన సదసత్త్వర్మ ఫలము లనుభవించుటకై ప్రాణ లిచ్చుటకు వచ్చును. మృత్యువు ప్రతివారికిని నిశ్చితమైనదే. మృత్యువునకు భయపడి యెవ్వరును తప్పించుకొనజాలరు. నేడో, నూరేండ్ల తరువాతనో, ఎప్పుడో యొకప్పుడు చావు తప్పదు. చావునకు

భయపడువాడు పిఱికివాడు, పాపాత్ముడు. కర్తవ్యనిర్వహణలో ప్రాణత్యాగముచేసిన వాడమరు డగును. మృత్యువును గూర్చి తెలిసిన వా డెవ్వడును చావునకు భయపడడు” అని గంభీరముగా పలికెను.

గురువాక్యములకు ద్రున కౌశ్వర్యము కలిగెను. మధ్యలో కల్పించుకొని “దేని నెఱింగిన చావునకు భయపడమో అట్టి మృత్యువుగూర్చి తెల్పు” డని ప్రార్థించెను.

దధ్యజు-“వత్సలార, మృత్యువు శరీరము మార్చును. ఆత్మ అజరామరము, నాశరహితము. ఆత్మ నెవ్వరును చంపజాలరు. ప్రాత బట్టను విడచి క్రొత్తబట్టను ధరించునట్లు ఆత్మ ప్రాతశరీరము విడచి క్రొత్తశరీరమున ప్రవేశించును. బాగుగా శ్రమించి పనిచేసి ధన మార్జించిన మానవుడు మంచినస్త్రము ధరించును. కష్టపడి ధన మార్జింపని వ్యక్తి సామాన్యనస్త్రము ధరించును. అట్లే తాము చేసిన సత్కర్మలవలన మంచితరీరము, అసత్కర్మలవలన చెడుశరీరము ఆత్మపొందును.”

నాసత్ముడు చేతులు జోడించి “గురుదేవ, మీమూలమున ప్రపంచమునకు గొప్పమేలు కలుగుట స్వయముగా చూడ గలిగిన మేము మీశరీరమును సర్వవిధముల రక్షింతుము. అది మా పరమధర్మము” అని విన్నవించెను.

ద్రుడు “గురుదేవ, నా కింద్రు డనిన ఏ మాత్రము భీతి లేదు. నేనింద్రుని ప్రయత్నము లన్నియు వ్యర్థముచేయుదును. మీరు నిశ్చింతగా నుండుడు.” నాసత్ముడు కుతూహలముగ తమ్మునిమోము చూడసాగెను.

ద్రుడు “గురుదేవ, వేఱు చేయబడిన యవయవములకు కలిపి జీవింపజేయువిద్య మా యొద్ద నున్నది. ఆ విద్యాకౌశలముచేత మీరు

మరణింపనక్కఱ లేకుండ మేము బ్రహ్మవిద్య కోల్పోనక్కఱ లేకుండ చేయుదుము.”

దధ్యచ్ఛ-“అది యెట్లు సంభవ మగును?”

దస్రను-“గురువర్య, ఒక గుఱ్ఱమును తీసి కొని వచ్చి దాని శిరస్సు మొదట ఖండింతుము. తరువాత మీ శిరస్సు తీసి గుఱ్ఱమున కతికెడము, గుఱ్ఱము శిరస్సు మీ కతికెడము, మీ రత్వముఖముతో మాకు బ్రహ్మవిద్య నుపదేశింపుడు. ఇంద్రుడు వచ్చి మీరు మాకు బ్రహ్మాపదేశము చేసినందులకు కోపించి మీ కతుక బడిన యశ్వశిరము ఖండించిన, అత్వము శిరమున కతికిన మీ శిరస్సు దెచ్చి మీ శిరమున కతికి మిమ్ము జీవింపజేయుదుము. అశ్వశిరస్సు అశ్వశిరమున కతికి అత్వమును కూడ జీవింపజేయుదుము. ఈ యుపాయము చేత మీరు మరణింపరు, గుఱ్ఱమురు మరణింపదు. ఇంద్రునకు బ్రహ్మహత్యాపాతకము కలుగదు.”

నాసత్యుడు తమ్ముని మాటలు మానముగా నాలకించి మనస్సులో చాల సంతోషము పొందెను. దధ్యచ్ఛమహర్షికిగూడ దస్రని యుపాయ మంగీకరించుటలో దోష మేమియు కనిపింపలేదు.

ఈ ప్రకారముగా దధ్యచ్ఛమహర్షి అశ్వ శిరస్సుతో బ్రహ్మవిద్య సంపూర్ణముగా నుపదేశించి యశ్వనీదేవతలను పరిపూర్ణబ్రహ్మజ్ఞానులుగా జేసెను. వారిని యజ్ఞమునుండి బహిష్కరించు మాట యెత్తుట కెవ్వరికిని సాహసము లేదు. దధ్యచ్ఛమహర్షి యశ్వనీదేవతలకు బ్రహ్మవిద్య నుపదేశించె నను సమాచారము తెలియగానే యింద్రుడు కోపముతో రాజధానినుండి మహర్షి యాశ్రమమునకు పరుగుపరుగున వచ్చినాడు. వెంటనే

యేమియు ప్రశ్నింపక కూరవజ్రముతో మహర్షి శిరమున కతుక బడిన యశ్వశిరస్సు ఖండించినాడు. కాని యశ్వనీకుమారులు సంజవనీవిద్యచే గుఱ్ఱముశిరమున కతుక బడిన గురుశిరస్సు తెచ్చి గురుశిరమున కతికి యింద్రునియెదుటనే గురువును జీవింపజేసిరి. నేలపై పడియున్న యశ్వశిరస్సు గుఱ్ఱమున కతికి దానినికూడ జీవింపజేసిరి.

ఇంద్రు డాశ్చర్యచకితుడై భయముతో చూచునరికి దధ్యచ్ఛమహర్షి యానందముగా చూచుచుండెను. గుఱ్ఱము కిలింపుచు సంతోషముగా గంతులు వేయుచుండెను. ఇంద్రుడు సిగ్గుతో తలవంచుకొని మానముగా రాజధానికి వెళ్ళిపోయెను. అశ్వనీకుమారులకు చిరకాలవాంఛ నెఱవేరినది. ప్రీతియేష్యుల కోరిక నెఱవేరినందులకు మహర్షికిగూడ ఆనందము కలిగెను. గుర్రాశ్రమంబున రెండు మూడు రోజు లుండి యంతిమ దీక్షనుకూడ స్వీకరించి యింటికి వెళ్ళుట కనుమతి కోరుచున్న యశ్వనీకుమారులను జూచి మహర్షి ప్రసన్నతతో వారికి నెల విచ్చుచు “కుమారులారా, వెళ్ళిరండు. ప్రయాణము సుఖప్రద మగుగాక. సత్యము, ధర్మాచరణము, స్వాధ్యాయము నెప్పడును పరిత్యజింపకుడు. అనింద్యమైన కర్మలనే యాచరింపుడు. పొరపాటున గూడ నింద్యకర్మల నాచరింపకుడు. బిడ్డలారా, కపటము, ఈర్ష్య, ద్వేషము మొదలగు దుర్గుణములను దరిజేరనీకుడు. పరుల కుపకార మొనరించుచు ఆనందముగా జీవింపుడు. పరోపకారమును మించిన పుణ్యము లేదు. శత్రువులపై గూడ మైత్రీభావము కలిగియుండవలెను. అట్లుండిననే బ్రహ్మవిద్య సుఫలమగును. నాయీ యుపదేశములను సర్వకాల సర్వావస్థల

యందును గుర్తుంచుకొను" డని హితవు మైరి, వారి నిర్మలమనస్సులకు శాంతిసంతోష గలుగెను. ములు కలిగినవి. సహజప్రసన్నమైన వారి

సోదరు లిరువురును గురూపదేశామృతము మనస్సులనుండి పగ మాయమైనది. వారి గ్రోలి గురుపాదములపై చివరిసారిగా శిరము బాహ్యభ్యంతరదృష్టలలో అనిర్వచనీయభావ లుంచి మ్రొక్కి తమ నివాసమునకు పయన ములు గంటలు వేయసాగినవి.

శివానంద స్మృతులు-36*

అను : శ్రీమత్ప్రవాజిక శ్యామాప్రాణ

శనివారము 28-3-1929.

బేలూరు మఠము.

శ్రీమహాపురుషుల ఆరోగ్యము చాల చెడెను. కాని వారు శరీరమువైపు ఇ సు మం త యు లక్ష్యము పెట్టలేదు. శరీరబాధల ననుభవించు చున్నను- వారిమనస్సు సదానందసాగరమున నోలలాడుచుండెను.

ఉదయము సుమారు 8 గంటలనయమున ఒకవృద్ధసన్న్యాసి వచ్చి శ్రీమహాపురుషులకు సాష్టాంగప్రణామము చేసి - మీ ఆ రో గ్య మేలా గున్న దని ప్రశ్నించెను.

మహాపురుషులు :- ఈ అ ని త్య శరీరమును గూర్చి అడుగుచున్నావా? ఈవృద్ధవయస్సులో శరీర మెట్లు బాగుండగలదు?

సన్న్యాసి :- అదే అగపడుచున్నది-మీ శరీరారోగ్యము శిథిలమైనది. ఇట్టిస్థితిలో మిమ్ముల చూచుచుండ చాలకష్టము వేయుచున్నది.

మహాపురుషులు :- ఈశరీర మింక ఎక్కువ దినము లుండజోదు. శరత్తుమహారాజు (తారదా నందస్వామి) పోవుటతో, నా కుడిచేయి విరిగినట్లయినది. ఏమియు తోచుటలేదు-పని పాటలలో మనస్సు పోవుట లేదు. అప్పుడే నేను పోవుటకు తయారై యుంటిని. శరత్తు మహారాజు పోయినప్పటినుండి శరీరము చాల

నీరసమై పోయినది. ఇక నేను బ్రతికియుండ ఇష్టము లేదని శ్రీతాకూరుకడ విన్నవించు కొంటిని. కాని నాప్రార్థన వారు ఆలకింపలేదు. బలాత్కారముగ వారు నన్ను ఇంకను జీవించి యుండుతేయుచున్నారు. వారుచినట్లే పడి యున్నాను. వారు నన్ను అప్పుడే ఎందులకు పోనీయలేదో, ఆయనయే ఎఱుగును. అంతయు ఆయనఇచ్చు. ఆయన ఎన్నిదినము లుంచునో, అన్నిదినము లుండవలసినదే.

సన్న్యాసి :- అది నిజమే. భగవానుని ఇష్టమే నెఱవేఱుగాక ! కనీసము మాకొఱకై మీకు దీర్ఘాయువు ప్రసాదింపుమని మేమెల్లరము నిత్యమును శ్రీభగవానుని ప్రార్థించుచున్నాము. మీరు లేనిచో ఈసంఘముయొక్క ఆధ్యాత్మిక శక్తి వికాసము తగ్గిపోవును. మీరేమియు పని చేయ నక్కఱలేదు. మీరు ఊరకకూర్చుండి యున్న చాలును. మీఇచ్చాశక్తి ద్వారా పను లన్నియు సక్రమముగ నెఱవేఱును. అలాగే జరుగుచున్నవి కూడను. మీరు మా కెల్లర కును శక్తిని ప్రసాదింపుడు-మాకు ఉత్సాహము కల్గింపుడు - మ మ్మాశీర్వాదింపుడు. మిగత కార్యములెల్ల మేమే సవరించుకొనెదము. స్వామీ, మేమెచ్చటనున్నను సరే, మీరున్నా రను తలపు మాకు బలము చేకూర్చుచున్నది.

మహాపురుషులు:-మీ రెల్లరును నేనికను జీవించియుండవలె నని కోరుచున్నారు. నాపై మీకు గల శ్రద్ధాభక్తుల విషయము నేను బాగుగ ఎఱుగుదును. శ్రీతాకురూ సంఘములో - పరస్పరము ప్రేమవాత్సల్యములు, శ్రద్ధాభక్తులు కల్గియుండుటచే సంఘజీవనశక్తి నిశ్చలముగ నున్నది. పరస్పరము, నిస్వార్థప్రేమ సంబంధము ఎంతకాలము సీరముగ నుండునో, అంతకాలము ఈసంఘాధ్యాత్మికశక్తి నిరాటంకముగ విరాజిల్లగలదు. ఎందుచేతననగా శ్రీభగవానుని అండగ జేసికొనియే కదా ఈ పరస్పరాభిలాష కల్గినది. వానిని కేంద్రముగ జేసికొనియే ఈప్రేమబాంధవ్య మేర్పడినది? దేహము నశించినను, ఈసంబంధము నశింపదు సుమా, మునుపటి సంఘాచార్యులశక్తి నేటికిని ఈసంఘము ద్వారా పనిచేయుచునే యున్నది. ఈశక్తి ఎన్నటికిని తరుగదు-ఇదే చూడుము. స్వామిజీ (వివేకానంద); బ్రహ్మానంద (మహారాజు) బాబురాం మహారాజు (ప్రేమానంద); హరి మహారాజు (తెరియానంద) శరత్తు మహారాజు (శారదానందస్వామి) ఒక్కొక్కరుగ వీరందఱును పాంచభౌతికశరీరమును వీడిపోయిరి. శరీరము నశించినంతమాత్రమున ఏలాటి నష్టము కలుగ దాయె. వారలపై మాకుండిన శ్రద్ధాభక్తులు, ప్రేమవాత్సల్యములు తగ్గినవా? వారి ఆధ్యాత్మికశక్తి సడలెనా? ఆశక్తి ఎన్నటికైన నశించునా ఏమి? అ దెన్నటికిని నశింపదు - వారెల్లరును సర్వదా విరాజిల్లుచున్నారు - వారిశక్తి విభిన్నాధారములద్వారా యథాతథముగ పని చేయుచునేయున్నది. వారి జీవితములే నేటికిని మాకు ఆధ్యాత్మిక ప్రేరణనిచ్చునవి-మమ్ము సక్రమమార్గమున నడిపించుచున్నవి. స్థూలశరీరము వీడి వారు చిన్మయదేహముల నలంకరించిరి - సూక్ష్మరూపమున

ఇనుమడింపుగ కార్యముల నల్పుచున్నారు. అవసరమైనపుడెల్ల ప్రత్యక్షరూపమున దర్శనమిచ్చి, కార్యకలాపముల విషయముల కనువగు ఉపదేశముల నిచ్చుచునే యున్నారు. మనస్సు సమాధియందు లయించును. అట్టితఱి ఆదివ్య మహాపురుషులతోడ ఘనిష్ఠసంబంధము ఏర్పడును. వారితో స్థలపములు చేయనగును. మా ఈ శరీరము నశించిన వెంటనే మేమును వారిలో ఏకమైపోయెదము. అపుడు శ్రీతాకురూరును ధ్యానించినచో, మమ్ము ధ్యానించినట్లే మేము శ్రీభగవానుని భక్తులము, వాని దాసులము, భగవానులు వివామాకు ప్రత్యేకమైన అస్తిత్వము లేదు. మావ్యక్తిత్వమెల్ల ఆయనలో లీనమై పోయినది. శ్రీతాకురూ (రామకృష్ణులు) సాక్షాత్సనాతనపరబ్రహ్మము.

సన్న్యాసి:-మహారాజ్-మేము స్థూలజగత్తులోనే యున్నాము-కాన మేము మిమ్మల స్థూలరూపముననే కోరుచున్నాము. అదియుగాక మా మనస్సులు ఉన్నతాధ్యాత్మికావస్థ నందలేదు- శ్రీతాకురూ దర్శనము మాకు కలుగలేదు. మీరు శ్రీతాకురూనకు అంతరంగపార్షదులు. మేము మీగుండనే శ్రీభగవానుని తెలిసికొన ప్రయత్నించుచున్నాము. మాప్రార్థనల మీరంగీకరించుచో, భగవాను డంగీకరించినట్లే మేము భావింతుము.

మహాపురుషులు:- మా శరీరము నశించినను, మాతోడ కల్గిన ఈ సంబంధ మెన్నటికిని తొలగిపోదు. నేను హృదయపూర్వకముగ ఆశీర్వాదించుచున్నాను. మీ హృదయములు, భక్తి, ప్రేమ, విశ్వాస, పవిత్రతలతో పరిపూర్ణములగుగాక. మీకు ఉన్నతి కలుగాక. ఇదియే నా ఆశీర్వాదము. మీద్వారా పలురకములగ లోకకల్యాణకార్యములు నెఱవేఱుగాక! శ్రీతాకురూ మిమ్ముల సక్రమమార్గమున నడిపి

చుచు, మీకు అపరిమితశక్తి నిచ్చుగాక. (శ్రీ) తాకూరును, స్వామిజీయు లోకహితార్థమే మానవరూపముదాల్చిరి. సమగ్రబ్రహ్మాండము నకు, శాంతి ప్రసాదించుటకే, (శ్రీ)తాకూరు మానవరూపమున అవతరించినది. (శ్రీ)వారి

యుగధర్మప్రవర్తనకార్యార్థమే స్వామిజీ ఈ సంఘమును స్థాపించినది. స్వామిజీ ప్రచారము చేసినట్టి ఆదర్శమును, సమస్తప్రపంచము క్రమముగా అనుసరింపవలసినదే. ప్రపంచమునశాంతి స్థాపనమార్గమిది. ఇది తప్ప వేరొండులేదు.

శివానంద లేఖావళి

57

చిల్క-పేట,
అల్యోడా, ఉ.ప్ర,
25 సెప్టెంబరు 1915

(ప్రియజీ,—ఎన్—,

క్రిందటి నెల 10 వ తేదీ మీరు వ్రాసిన జాబు నాకు యథావిధిగ చేరినది. జాబు వ్రాయ నే నాలసించితిని. ఈశ్వరానుగ్రహమున మీరందఱును జ్ఞేమముగా నున్నారని అనుకొనుచున్నాను. తూర్పుబంగాళములో త్నామతీవ్రత రవంత తగ్గిన ట్లున్న దని మీరు వ్రాసితిరి. కాని తగ్గుపాటు నా కగపడుట లేదు. త్నామతీవ్రత హెచ్చినట్లుగకూడ నాకు తోచుచున్నది. అంతే కాదు. బంకూరాలో తీవ్రత్నామ మేర్పడిన దని వార్త వినవచ్చినది. ఈసారి దేవుని సంకల్ప మేమో దేవునకే తెలియును. ఆయన కరుణించును గాక. ఇంతకన్న నేను వే తేమి చెప్పగలను? దేవుని కరుణామయరూపమును గాంచవలె ననుటే మా కోరిక. దేవుని సృష్టిసీతినంహారములను మూడింటిని చూడగోరినవాడు చూచును గాక. మా కేమో దేవుని కరుణామూర్తిని చూడవలెననిమాత్రమే కోరిక. మామట్టుకు మాకు ఆయన ప్రేమనాథుడు. కృపామయుడు.

ఈశ్వరానుగ్రహముచే మీ రందఱును జ్ఞేమముగ నున్నారని వార్త విని నే నెంతయు

సంతోషించితిని. 'భగవంతుడు మిమ్మందఱిని సర్వవిధముల సుస్థితియం దుంచును గాక.' అనుటయే హృదయపూర్వకమైన నాప్రార్థన. మీప్రేమను భక్తిని సేవాపరతను స్మరించి నప్పుడు మీరు ఈశ్వరుని ప్రత్యేక కటాక్షమునకు పాత్రుల రైతిరని నాకు తోచును. మాతృశ్రీగారి కృప దానిప్రత్యక్షప్రదర్శనమే. అప్పుడప్పుడు కనీసము వారమున కొక్కసారి యైనను భక్తులందఱు ఒక్కచోటకూడ గురుదేవునిగూర్చిన పఠనవివరణములందు పాల్గొనుచు ఆయనమహిమలను కీర్తించుచుందు రేని చాల బాగుండును.

హరిమహారాజు నారోగ్యము మునుపటి కంటె చాల మెఱుగే. ఆయన సమష్టియారోగ్యము పెంపొందినప్పటికిని మధుమేహము జీర్ణించిపోయినరొగి యతడు. కాబట్టి ఆయన కా బాధ ఇప్పుడును ఉన్నది. ఇచ్చటి చల్లని వాతావరణముచేతను ఆహారవిషయమున వహించుచున్న జాగరూకతచేతను ఆయన పరిస్థితి మొత్తముమీద చాల మెఱుగుగా నున్నది. మధుమేహవాధి బాధ అంతతీవ్రముగ లేదు.

కొన్నాళ్ళక్రింద ఉత్తరకాశీలోని "దేవేన్" (దేవేంద్ర)నుండి నాకోక జాబు వచ్చినది. దైవకృపచే అత డచ్చట చాలహాయిగ నున్నాడు. నాయొక్క హరిమహారాజయొక్క హృదయపూర్వకప్రేమాశీస్సులను మీరు స్వీక

రింపుడు, అందఱికి నందజేయుడు, మీయందఱి
జ్ఞేమమును అప్పుడప్పుడు తెల్పుచుండుడు.

మీ శ్రేయోభిలాషి

శివానంద

58

చిల్కపేట, అల్మోడా

ఉ.ప్ర. 10 అక్టోబర్ 1915

ప్రియ-

ప్రేమతో నీవు వ్రాసిన జాబు అందినది. మాహృదయపూర్వక ప్రేమాశీస్సులను అక్కడి భక్తులకు అందజేయుము. భగవత్కృపచేత మాధ్యానప్రార్థనలకు విశ్వమానవ శ్రేయస్సు తప్ప వేఱొక లక్ష్యము లేదు. భగవన్నామమును జపించుచు ఆయనను ధ్యానింప నీనులము కాగా మాడెదములలో వెళుదుకు భావము ఇది:—“దేవా, కారుణ్యరూపా, విశ్వమానవులకు శ్రేయస్సు సమకూర్పుము.”

భగవంతుడు నిత్యుడు. వేదాదిశాస్త్రములును నిత్యములే. పుణ్యక్షేత్రములును నిత్యములే. కాని ధర్మముమాత్రము ఖీణించుచున్నది. భూప్రజలచిత్తములు కలుషితములైనప్పుడు సర్వేశ్వరుడు అవ్యాజకృపచే అవతరించును. లేనిచో లోకమునకు ఉద్ధరణ మార్గము వేఱు లేదు. ఇందుకు చరిత్రయే సాక్ష్యము. ప్రకృతయుగమున కరుణామూర్తియగు శ్రీరామకృష్ణుడును ఆయనయొక్క శక్తిస్వరూపిణియగు మాతృశ్రీశారదాదేవియు శ్రీవివేకానందస్వామి ప్రముఖులగు వారి అనుచరులును విశ్వశ్రేయస్సంపాదనకైయే అవతరించినవారు. ఇంతకన్న నేమి వ్రాయుదును?...
అస్థితో నీ శ్రేయము కోరు

శివానంద

59

చిల్కపేట, అల్మోడా

ఉ.ప్ర. 12 అక్టోబర్ 1915

అత్యంతప్రియ బాబూరామ్ మహారాజ్,

అన్నిసంగతులను వివరముగా తెలియజేయు నీపెద్ద జాబును చూచుకొని ఎంతో సంతోషించితిని. ఇది నీ ప్రేమకరుణలకు సూచకము. సుదీర్ఘ కాలము నీయొద్దనుండి అట్టి జాబు రాకున్నచో మనస్సు ఎండుకొని పోవును. గురుదేవునికరుణ అనంతము నిరవధికము. ఆయన కరుణాప్రవాహవేగమును శక్తియు ఇంతంత కాదు. పల్లవవంకకు సాగు పాటుదలకూడ మీదివంకకు త్రిప్పబడును. ఇప్పటి పంపులవద్దతి ప్రకృతిసూత్రముల అవధులను అతిక్రమించి పోయినది. ప్రకృతికి విజ్ఞానమునకు పోరాటము సాగుచున్నది. ఈ చిన్నగుట్టనుగూర్చి చెప్పవలయునా? నీ ప్రేమ ప్రవాహము దుస్సరగహనోత్తుంగమగు అవిద్యావర్షతమునుపై తము దాటి సామాన్య మానవుల జీవితములను ధన్యములుగ నొనర్చును, సర్వమునకును కర్త గురుదేవు డొక్కడే అనుటను మీ రందఱును యథాతథముగా గ్రహించితిరి. అందుంగూర్చి సం దేహము లేదు. మిమ్ముల నందఱిని ఆయన సొంతచేతులతో దిద్దితీర్చినాడు. స్వకర్మత్వబుద్ధి మీయందు కలుగుట ఎట్లు శక్యము? ఎన్నటికిని కలుగదు. మీయందున్న అహంకారము దాస్యాహంకారము, శిశూచితాహంకారము, భక్తాహంకారము, అంతేగాని అనర్థావహమగు మామూలు అహంకారము కాదు. సలహాలతో ఉపదేశాలతో నిండియున్న నీజాబు నాకెంతయు ప్రీతి గూర్చినది. అవి నీలో నీ వనుకొనిన మాటలనుటకు సందేహము లేదు. కాని గురుదేవుని

ఆవచనామృతమును నన్నుద్దేశించి నీవు చెప్ప చుండినట్లు నా కనిపించినది. అప్పుడప్పు డట్టి జాబులు నీవద్దనుండి వచ్చుచుండునేని నాకు కలుగు ఆనందసముత్సాహములు వర్ణనాతీతములు. నీ వాక్యావళి యంతయు సజీవము. మాటలలో జీవము లేకుండిన అవి డెందములను ఉత్తేజపఱుపజాలవు.

చి. ర. దాసు సకుటుంబముగా ఇక్కడికి వచ్చియున్నాడు, ఇక్కడినుండి మాయావతికి పోవును.....

పాపము, ప్రాంకుగారికడుపులోని కారిజము (లివరు) ప్రకోపించి యున్నది. కాబట్టి ఆయన చాలదినములుగా ఖాయిలాగా ఉన్నాడు. పైగా అతనిచేత పైసా లేదు. అమ్మ సేవియరు అతని కేదో కొంచెము ఇచ్చుచు నుండును. అతని స్వభావము చాలముచ్చటకొలుపునదిగా మాటిపోయినది. ధ్యాన ప్రముఖ తపస్సాధన లందు అతని మనస్సు ప్రవణమై యున్నది. మఠములోను కలకత్తాలోను కొన్నాళ్లుండమను తీవ్రమైన కోరిక అతనికి ఉన్నది.

హరిమహారాజు పరిస్థితి అట్లే ఉన్నది. మఠములో ఈదినాలలో ఆరోగ్యవిషయమున నీవు చాల జాగ్రూకుడవై యుండవలయును. అచ్చట ఆరోగ్యమునకు చాల చెఱుపుచేయు ఋతువు ఇది.....హృదయపూర్వక ప్రేమాశీస్సులు నావి, హరిమహారాజువి అందుకొనుము.

ప్రేమానురాగప్రయుక్తలేఖలను దయచేసి అప్పుడప్పుడు వ్రాయుచుండుము.

సేవకుడు తారకుడు.

అనుబంధము : ఒకనాడు గురుదేవుడు దక్షిణేశ్వరమున తనగదిలో కూర్చుండి ఒక మార్వాడీభక్తునితో సంభాషించుచుండెను. సంగమునుగూర్చి రవంత చర్చ సాగినపిమ్మట గురుదేవుడు భక్తునితో తుద కిట్లనెను. “సన్యసించినవాని మనస్సు నుండి కరుణతప్ప తక్కిన వృత్తులన్నియు రాలిపోవును.” మనభాషలో దానిని ప్రేమ అందుము. వివిధమనోవృత్తులు గల భక్తులను భగవంతు డొకజట్టుగా కూర్చునది ప్రేమబంధముచేతనే. ప్రేమపరవశుడై కృపాపరవశుడై భగవంతుడు ప్రతియుగము నందును భవిత్యం దవతరించి నానాకష్టములకు లోనై విశ్వమానవతతికి సంక్షేమమును సమకూర్చును. ఆలాగు ఆయన చేయకుండిన మానవులకు క్షేమము ఎప్పుడుగాని కలుగజాలదు. వేదాదిశాస్త్రములు ఎల్లప్పుడును ఉండునవే. పుణ్యక్షేత్రములును సదా ఉండునవే. యోగులును సాధువులును సదా సర్వకాలము ఏదో ఒకచోట కననగుచుండురు. కాని ధర్మమునకు హాని కలుగుచునే ఉండును. చరిత్రచే సిద్ధించిన నిర్ణయ మది. కావున సామాన్యమానవులకై, బహుజనసఖమునకై బహుజనహితమునకై పరమపురుషుడు కరుణాప్రేరితుడై అప్పుడప్పుడు అవతరించుచుండును.

“స, రి, గ, మ, ప, ద, ని” అని ఊరక నోటితో అనుట తేలికయే. కాని వానిని ఒక వాద్యముమీద పలికించుట కష్టము. అటులనే మతధర్మములను గుఱించి మాటలాడుట సులభమే. కాని ఆచరించుట దుర్లభము.

—(శ్రీ) రామకృష్ణుడు.

వారలు - విశేషాలు

శ్రీరామకృష్ణ మతము మదరాసు-4

బుద్ధజయంతీ మహాత్మ్యవాంగముX 1970 సంవత్సరం జూన్ నెల 21-వ తేదీ భానువారం మద్రాసు మైలాపూరు శ్రీరామకృష్ణ మతావరణలోని వివేకానందహాలులో పౌరసభ సమావేశమైనది. ప్రార్థనగేయం, మంత్రపుష్పం అయ్యాక మతాధ్యక్షులు శ్రీమత్కైలాసానంద స్వాములు సదస్సుకు స్వాగతమంగళవాక్కు అనుగ్రహిస్తూ ఇలా గన్నార:- “బుద్ధభగవానుడు దేశచరిత్రలో మిక్కిలి రంజకవ్యక్తులలో ఒకడు. విశ్వమహాపురుషులలో యుగపురుషులలో ఆయన అన్యతముడు, ఆయన జీవితచరిత్రము అవిస్మరణీయము. 2,500 సంవత్సరములకు పూర్వం అవతరించి ఆయన మనదేశంలో సన్యాస సంప్రదాయభద్రతకు అభివృద్ధికి దోహదం చేశాడు. ధర్మమునకు గ్లానియు అధర్మమునకు అభ్యుత్థాసమును కలిగినప్పుడెల్ల పరిస్థితులను చక్కచెట్టడానికి ఒక అవతారపురుషుడు జన్మిస్తాండడం మనదేశచరిత్రలో గల ప్రత్యేకత. భారతీయ సంస్కృతి, ఎన్ని విప్లవాలు కలిగినా చెక్కు చెదరకుండడం ఈ ప్రవక్తలప్రభావంచేతనే. బుద్ధుడు మనుష్యచంద్రుడని పొగడ్తనొందినాడు. అవతారపురుషునిగ భారతీయు లాయన్న ఆరాధిస్తున్నారు. నిజానికి హిందువు లందరిలోకి ఆయనే హిందువు. ఒక్క-పరమపురుషుడే యుగావసరములనుబట్టి రాముడుగ కృష్ణుడుగ బుద్ధుడుగ శంకరుడుగ రామకృష్ణుడుగ అవతరిస్తున్నాడని మనవిశ్వాసం. బుద్ధదేవునియందు శ్రీవివేకానందస్వామి కుండిన అదరం ఇంతంతకాదు. స్వామికి మొదట కలిగిన దివ్యదర్శనము బుద్ధభగవానుని దివ్యదర్శనమే. జౌద్ధమతము హిందూమతము అను రెంటిలో ఇది లేక అది ఉండలేదు, అది లేక ఇది ఉండలేదు. అని

ఉద్ఘాటించారు స్వామిజి. బుద్ధదేవుడు జనింపజేసిన ధర్మశక్తివేగం 25 శతాబ్దాలు సాగింది. కాలతత్వం ఉన్నంతవఱకు అది ఆలాగు సాగుతూ ఉండగలదు.”

వివేకానందకాలేజీప్రాధెస్సరు కె. శ్రీనివాసనుగారు బుద్ధదేవుని జీవితోపదేశములను గురించి అంగ్లములో మహాపన్యాసమును గావించినారు. ఆచార్య వి. కె. నీతారామనుగారి వందనసమర్పణంతో సభాకార్యక్రమం ముగిసింది.

శ్రీరామకృష్ణ మిషను ఆశ్రమం విశాఖపట్నం, 1968-69 నివేదిక

ఈసంవత్సరం ఈ కేంద్రంలో నిర్వర్తితమైన కార్యక్రమాలు:-

ఆశ్రమంలో నిత్యపూజ యథావిధిగా జరుగుతూ వచ్చింది. పౌరమహాజనులున్నూ అందు పాల్గొనేవారు. ఏకాదశి దినాలలో రామనామ సంకీర్తనం జరిగేది. భక్తులతృప్తికసంఖ్యాకులు అందవ్వయించేవారు. శ్రీశారదా - శ్రీరామకృష్ణ-వివేకానంద-బుద్ధ-శంకరాచార్య ప్రముఖుల జయంతిమహోత్సవాలు నిర్వర్తించబడ్డాయి.

సంస్కృతి కేంద్రాలలో బాలురకు ఇతర శ్రద్ధాభివృద్ధికు సంస్కృతభాష సుగ్రహరీతులలో బోధించబడింది. విద్యాభ్యాసకచలన చిత్రాలు ప్రదర్శించబడ్డాయి. బహుళంగా బొమ్మల పుస్తకాలు గల శిశుగ్రంథాలయం చక్కగా వినియోక్తమైనది.

సాయం వేళలలో వివేకానందహాలులో భారతరామాయణ భాగవతపురాణకాలక్షేపం జరిగేది. పౌరమహాజను లతృప్తికసంఖ్యలో హాజరాతూవచ్చారు.

ఉచితగ్రంథాలయంలో ఉన్న గ్రంథాల సంఖ్య 2345. ఆటూ వార్తాపత్రికలు ఇరవై తదితరపత్రికలు ఉచితపత్రికాపతనాలయానికి వస్తుండినాయి.

శ్రీశారదాబాలవిహారము:- 1958 వ సంవత్సరంలో ప్రాథమిక పాఠశాల ప్రారంభింపబడింది. ఇందు పాఠాలు ఇంగ్లీషుభాషలో బోధిస్తారు. ఈసంవత్సరం ఇందు చదువుతుండిన శిశువుల సంఖ్య 324. ఇక్కడ పాఠం చెప్పే క్రొత్తపద్ధతులనున్నా శిశువులపట్ల చూపబడే శ్రద్ధనూ తల్లిదండ్రులు ప్రశంసించారు.

ఇక్కడి ఉచితవైద్యశాలలో రోగులకు హోమియోపాతిక్ సేవకనమాజంవారి ఆధ్వర్యంలో చికిత్స చేయబడుతూఉంది.

ఆశ్రమానికి జరూరు అక్క-అలు:- న్యూలు భవనంపై ఒక అంతస్తు నిర్మించాలి. లైబ్రరీకి రీడింగురూమును పుస్తకాలు పత్రికలు ఇతర పరికరాలు కావాలి, శిశుగ్రంథాలయానికి బొమ్మలపుస్తకాలు కావాలి. ఉన్న భవనాలకు మరమ్మతులు చేయవలసిఉన్నది.

గ్రంథపరిచయం

యాత్రామార్గదర్శి

ద్వితీయభాగము (ఉత్తరభారతక్షేత్రములు) చతుర్థముద్రణము, పుటలు 560, వెల అట్టబెండు ప్ర రూ., 6.50. క్యాలికోబైండు ప్రతి రూ. 8.00 లు. రచయిత శ్రీరాగం వేంకటేశ్వర్లుగారు, ప్రకాశకులు శ్రీసీతారామ నామసంకీర్తనసంఘమువారు, శ్రీరామనామ ష్టేత్రము, గుంటూరు 4.

యాత్రల ఆవశ్యకతను భారతీయులకు ఉపన్యసించడం జ్ఞాతజ్ఞాపనమే అవుతుంది. సంసారతరణార్థులకు ష్టేత్రయాత్రలు ఎంత ఆవశ్యకాలో, ఆ ష్టేత్రాలనుగూర్చిన సర్వ విషయాలను తెలియజేసే యిట్టి గ్రంథాలును అంత ఆవశ్యకాలే. ఆ అక్క-అను గుంటూరు సీతారామనామసంకీర్తనసంఘమువారు శ్రీరాగం వేంకటేశ్వర్లుగారిచే ఈ గ్రంథరచన చేయించి సర్వజనసంస్తుత్యంగా తీర్చినారు. ఈ ద్వితీయభాగంలో మహారాష్ట్రీ, మరాఠ్, సౌరాష్ట్ర, రాజస్థాన మధ్యప్రదేశ్ తర ప్రదేశ్

శములలోను పశ్చిమబెంగాలులోను అస్సాము ఒరిస్సా ఆంధ్రప్రదేశ్ ములలోను ఉన్న పుణ్య ష్టేత్రములు ఉత్తరభారతక్షేత్రము లనుపేర వివరింపబడ్డాయి. ఈ గ్రంథము విలువను యాత్రారులు చక్కగా గుర్తించా రనడానికి నాలుగోకూర్పుజరూరు కావడమే తార్కాణం. సర్వజ్ఞానసూపజీవ్యమైన యీ పుణ్యగ్రంథమున కును దీని కర్తలకును కారయితలకును ప్రేరకులకును అనుమోదకులకును అధ్యక్షులు కాని ఆస్తికాంధ్రు లుండరు. వారికి నిత్యమంగళములు కలుగును గాక.

శ్రీ లలితాసహస్రనామస్తోత్రమ్

ఇది ఆర్ష సాహితీచతుర్థపుష్పము. పాకెట్టు సైజు పుటలు 124, వెల 40 పైసలు, ప్రాప్తి స్థానం ఆర్ష సాహితీ 25-8-18 ఆమంచివారివీధి. విజయనగరం 2. పారాయణమునకు అత్యంతోపయుక్తమగురీతి ముద్రితమై యున్నది. అనుబంధంగా శ్రీపంచదశీస్తోత్రము చేర్చబడిఉంది.

ప్రభాకర్

భక్తియోగము

అనువాదకలు :

శ్రీ చిరంతనానందస్వాములవారు

ఆధునికుల చిత్తము నాకర్షించురీతిని, అమోఘవచనములతో, విమర్శకదృష్టితో, శాస్త్రప్రమాణములతో భక్తితత్త్వమును శ్రీ వివేకానందస్వాములవారిందు విపులముగా ప్రదర్శించి యున్నారు. మూలగ్రంథములలోని ప్రమాణవచనములును పానికి టిప్పణములును సులభశైలియందు వ్రాయబడి యున్నవి.

121+4 పుటలు

ఆటవ కూర్పు

వెల : రూ. 1.50

కర్మయోగము

అనువాదకలు :

శ్రీ చిరంతనానందస్వాములవారు

ఇందు శ్రీ వివేకానందస్వాములవారు కర్మయోగతత్త్వము సరటిపండ్లాలించినరీతిని విశదీకరించియున్నారు. కర్మమెట్లుల మోక్షసాధనమో స్పష్టీకరించియున్నారు కర్మయోగ రహస్యము నెఱుగగోరు జిజ్ఞాసువుల కిది కల్పతరువు.

146+8 పుటలు

ఏడవ కూర్పు

వెల : రూ. 1.50

ఇట్లు వ్రాయుడు : మేనేజరు, శ్రీ రామకృష్ణమఠము, మైలాపూరు, మద్రాసు-4.

వంటచేసే నె నిశ్చయించండి

ఇంతకంటే
ఈ అన్నముగల
గొర్రెయినా పిల్లల
కంటే మేరగి, బోలెడు బాంబులు
వంటచేసే వంట

ఇంతకంటే మురియ బోలెడు, బోలె
బోలె బోలెగిల్లు, లేక గి బోలెగిల్లు మురి
లగ బోలెగిల్లు మురియబోలు. ఈ బోలె
బోలెగిల్లు, బోలె మురి, నగల-బోలెగిల్లు,
బోలెగిల్లు బోలెగిల్లు

- మురిగి, బోలెగిల్లు వంటచేసే, మురి
వంటచేసే, మురిగిల్లు లేవవు
- ఇంతకంటే బోలెగిల్లు, మురిగిల్లు
మురిగిల్లు మురిగి
- బోలెగిల్లు ఎక్కువ వంటచేసే
బోలెగిల్లు వంటచేసే వంటచేసే



ఖాస్ జనతా

కిరాసెన్ కుక్కర్

తెలితా హెమోం

అధ్యక్షురాలు:
అమెరికన్ మెమల్ అండ్ స్ట్రీట్స్ ప్రైవేట్ లిమిటెడ్

67, బిపిన్ బిహారి గంగూలీ స్ట్రీట్, కలకత్తా 12.

KALPANA O. M. 15 TE

శౌ ర దా ప సంగములు

అనువాదకులు :

కీ. శే. వెదురుమూడి వేంకటకృష్ణరావుగారు, బి. ఏ.

(శ్రీ) రామకృష్ణుని సహధర్మచారిణియు, ఆదర్శసతియు, ఆదర్శయోగినియు, ఆదర్శ మాతయు నగు శ్రీ శారదాదేవి భక్తులతో నొనర్చిన దివ్యసంభాషణలు ! తేటతెనుగున రచింపబడియున్నవి.

346 పుటలు

(తృతీయ ముద్రణము)

వెల : రూ. 3-00

అనుష్ఠాన దాంతము

అనువాదకులు : కీ॥ శే॥ తత్త్వానందస్వాములవారు

ప్రపంచమున వివిధరంగములందు విహరించువారికి వేదాంతమెట్లు అనుష్ఠాన యోగ్యమో కండ్లకుగట్టినటుల వివేకానందస్వాములవా రీ యుపన్యాసములందు స్పష్టీకరించి యున్నారు.

(129+6 పుటలు)

తృతీయ ముద్రణము

వెల : రూ. 1-25

నూతన ముద్రణము :

ఇప్పుడే వెలువడినది :

“భారతయువజనులారా!”

అనువాదకులు :

కీ. శే. తత్త్వానందస్వాములవారు

భారతయువజనులను ప్రజోధించి శ్రీ వివేకానందస్వాములవా రొసగిన ఉపన్యాసముల సంపుటికరణము ! ఒక్కొక్క ఉపన్యాసము భావగాంభీర్యము గలిగి యలరారుచున్నది.

274 పుటలు

దివ్యమగు ద్వితీయ ముద్రణము :

వెల : రూ. 3-00

అద్రెసు : మేనేజరు, శ్రీ రామకృష్ణమఠము, మైలాపూరు, మద్రాసు - 4

శ్రీ రామకృష్ణ బోధామృతము

అనువాదకులు :

శ్రీ చిరంతనానందస్వాములవారు

పరిశోధితమగు 1121 మహోపదేశములతో, సంగ్రహ జీవితముతో సలరారుచున్నది.

జీవుడు : సంసారము; మాయ, గ్రంథములు : గ్రంథులు, బాధగురువులు : బోధగురువులు, లాకికులు : వారి ధోరణులు, ఆత్మోన్నతి; సాధకులు : వారి యాదర్శములు, పారమార్థిక జీవనమునకు సదుపాయములు, సర్వమతసామరస్యము, జీవుడు : దేవుడు, జ్ఞానము : భక్తి : కర్మము, బ్రహ్మతత్త్వము, సూక్తులు : నీతికథలు మున్నగు అంశము లిందు తేటతెల్లముగ పసిబిడ్డల కయిన నవగాహన కాగల ఉపమానములతో వివరింపబడియున్నవి.

...ఈ గ్రంథం చదువుతూంటే ఒక్క ఐహికానికీ, ఒక్క ఆముష్మికానికీ కాక, రెంటికీ సంబంధించిన సూక్ష్మాలూ, రహస్యాలూ, కీలకాలూ చక్కగా అరటి వండాల్సిందిచేతిలో పెట్టినట్లు ఉంటవి...

—ఆంధ్రపత్రిక

540 పుటలు ప్రజ్వలమగు పంచమ ముద్రణము : వెల : అట్టబైండు : రూ. 4-50
క్యాలిక్ : రూ. 5-50

శ్రీ రామకృష్ణోపనిషత్

తమిళ రచయితలు :

శ్రీ చక్రవర్తి రాజగోపాలాచార్యులుగారు

అంధ్రానువాదకులు :

గౌ॥ న్యాయమూర్తి శ్రీ ప్రత్తిపాటి సత్యనారాయణరావుగారు

1) రామకృష్ణదేవుని దివ్యోపదేశవాక్యము లాధారముగాగొని, వానిని విరివపఱచి, తమ సొంతభావము లెన్నియోచేర్చి, ఆ సమష్టిసంతయు శ్రీరామకృష్ణభాషితముగా, మనోహరకథారూపముగను, సంభాషణరూపముగను మార్చి, తమిళభాషలో రచింపబడిన జనాకర్షకగ్రంథము. ఇంగ్లీషు, మరాఠీ, బెంగాలీ, గుజరాతీ, హిందీభాషలలోని కిప్పటికీ అనువదించబడి అపారవ్యాప్తినొందినది. ఆ గ్రంథమున కిది చక్కని ఆంధ్రీకరణము.

128 పుటలు

వెల : రూ. 1-25

ద్రుమ : మేనేజరు, శ్రీ రామకృష్ణమఠము, మైలాపూరు, మద్రాసు - 4

జ్ఞాన యోగము

అనువాదకులు :

కీ. శే. కందుకూరు మల్లికార్జునంగారు, బి.ఏ.

అద్వైతజ్ఞానము “సిద్ధులకు, బద్ధులకు, స్త్రీలకు, పురుషులకు, శిశువులకు, పండితులకు, పాశుగులకు — అందఱికిని సమానాధికారముగల సామ్యము” కావలెనని శ్రీ వివేకానంద స్వామిలే యిందు పలికియున్నారు. అందుల కనుగుణమగు విషయ విన్యాసముతో శ్రీ స్వామివా రీ యుపన్యాసముల కావించియున్నారు. ఈ గ్రంథము సరళమధుర భావయందు ఆంధ్రీకరింపబడి యున్నది.

(480+8) పుటలు

రెండవ కూర్పు

వెల : రూ. 4-00

సూత్రము :

ఇప్పుడే వెలువడినది :

రాజయోగము

అనువాదకులు :

శ్రీ చిరంతనానందస్వామి

ఇందు ప్రథమభాగము శ్రీ వివేకానందస్వామిలవారు న్యూయార్కు పట్టణములో కావించిన వివిధోపన్యాసములు. ద్వితీయభాగము - రాజయోగమునకు ప్రమాణములయిన పాశంజలయోగసూత్రముల విపుల వివరణము. పాఠకుల కిది రాజయోగదర్శనమే.

(320+8 పుటలు)

ఆఱవ కూర్పు

వెల : రూ. 2-50

అక్రమము : మేనేజరు, శ్రీరామకృష్ణమఠము, మైలాపూరు, మద్రాసు-4

సంపాదకులు : శ్రీ హిరానందస్వామి, శ్రీ నేలటూరి భక్తవత్సలము.

శ్రీ ఎమ్. బాలసుందరంగారిచే శ్రీడెస్ ప్రెస్, (మద్రాసు-21) న ముద్రింపబడి,
శ్రీ హిరానందస్వామిచే శ్రీ రామకృష్ణమఠము (మైలాపూరు) నుండి ప్రచురింపబడినది.